

بِسْمِ اللّٰہِ الرَّحْمٰنِ الرَّحِیْمِ



مصنف :
غلام مصطفیٰ مجددی

پڑھا لیں گے اپنے اپنے

Marfat.com

بسم الله الرحمن الرحيم

اسلام



تاریخ ساز زمان

مصنف

غلام مصطفیٰ مجددی

ناشر رضا کیدی جسٹرڈ لاہور

فیضان نظر سلسلہ اشاعت نمبر 159

حضور امام ربانی مجدد الف ثانی رضی اللہ عنہ



نام مقالہ :	اسلام کے تاریخ ساز زمانے
مصنف :	غلام مصطفیٰ مجددی (M.A)
کمپوزنگ :	انٹر نیشنل کمپیوٹر کالج روڈ شکر گڑھ Ph:30115
ناشر :	رضا اکیڈمی، لاہور
صفحات :	64
اشاعت :	1999 / 1420
مطبع :	احمد سجاد آرت پرنس، لاہور
ہدیہ :	دعا خیر حق معاد نین رضا اکیڈمی رجسٹرڈ لاہور

عطیات بھیجنے کے لئے

رضا اکیڈمی اکاؤنٹ نمبر 938/83، حبیب بنک و سن پورہ برائیج، لاہور
بذریعہ ڈاک طلب کرنے والے حضرات 10 روپے کے نکن ارسال کریں

ملنے کا پتہ

رضا اکیڈمی رجسٹرڈ

مسجد رضا محبوب روڈ، چاہ میراں، لاہور، پاکستان کوڈ نمبر 54900

فون نمبر 042-7650440

بِسْمِ اللّٰهِ الرَّحْمٰنِ الرَّحِيْمِ

انتساب

***+*

ان ساربانوں *

ان حدی خوانوں کی نذر *

جن کے نقوش پا، زمانوں کا جھومنے

ان صحرائشینوں *

ان زہرہ جبینوں کے نام *

جن کے جمال رخ نے صدیوں کا اندھیرا دور کیا۔

ان غازیوں *

ان نمازیوں کے حضور *

جن کے دلوں نے مردہ دلوں کو حیات دائی عطا کی۔

نغمہ جان

۱۰۰۹

دنیا کے رہنماء ہیں اسلام کے زمانے کس درجہ دل ربا ہیں اسلام کے زمانے
 مردوں کو زندگی دی اسلام کی بقا نے قوموں کا آسرا ہیں اسلام کے زمانے
 جن کے ظہور نوں بخشابے دل کا سودا سرمایہ وفا ہیں اسلام کے زمانے
 سلوکیوں کے پرچم، افغانیوں کے شکر سطوت سے آشنا ہیں اسلام کے زمانے
 جن کی تبلیغوں سے جانوں میں جان آئی ہر درد کی دوا ہیں اسلام کے زمانے
 ایمان سے درخشش عرفان سے فروزان اسلام کی ضیاء ہیں اسلام کے زمانے
 ارمات سے مزین، ایقان سے مبرہن ترکیں دوسرا ہیں اسلام کے زمانے
 عدل، خودی کے داعی، انہف کے پیامی وحدت کا راستہ ہیں اسلام کے زمانے
 باغوں میں پھول مسٹے پیروں کے رنگ چھے کیا صورت صبا ہیں اسلام کے زمانے
 جن پہ سدا ہے چھایا، زلف نبی کا سایہ وہ رحمتوں کی جا ہیں اسلام کے زمانے
 صدیق کی نظر ہیں، فاروق کی خبر ہیں عثمان کی اوایں اسلام کے زمانے
 ایثار سے عبارت، جذبات کے سمندر فیضان مرتفعی ہیں اسلام کے زمانے
 پھیلے ہیں جیسے صحراء بنتے ہیں جیسے دریا احسان مصطفیٰ ہیں اسلام کے زمانے
 تارتُ جن پہ نازاں، تندیب جن پہ فرحاں
 قرآن کی عطا ہیں اسلام کے زمانے

غلام مصطفیٰ مجددی (M.A)

آئینہ



مذاہب عالم میں مذہب اسلام کی تاریخِ جتنی تباہ کے بے کسی اور کی نہیں اسلام کے دامن میں ہوتے ہوئے سالاں، ہوتے ہوئے دانشوروں ہوتے ہوئے صاحبِ کردار لوگوں نے جنم لیا اور اپنے ہمہ گیر اوصاف و ممتازات سے زمانوں کو متأثر کیا، قوموں اور علاقوں کی تقدیر بدی۔ ان لوگوں کی ذوات و ایاثان کی صورت میں اسلام اور پیغمبر اسلام کے ان مُجزات کا ظہور ہوا جن کی برکت سے عالم انسانی میں انقلابِ رونما ہوئے۔ اس میں کوئی شک نہیں کہ یورپ کی موجودہ فلکی، سائنسی ترقی میں اسلام کی قد آور شخصیات نے بنیادی کردار ادا کیا ہے۔ ترکی اور انڈلس کے حکمرانوں اور ان کے زیر سایہ پروان چڑھنے والے مفکروں اور دانشوروں نے یورپ کو تندیبی انکار اور اخلاقی اقدار سے روشناس کروایا، اور جمالت و سفاہت کے اندر یہ دل میں بھٹکنے والی قوموں کو تمدن کی روشنی عطا کی۔ لیکن افسوس اس امر کا ہے کہ ہماری نئی نسل کو اپنی اس جاندار اور شاندار تاریخ سے کوئی آگاہی نصیب نہیں، اس احساسِ کمتری کا اصل سبب بھی شاید یہی ہے، اس وقت، وقت کی اہم پکاری یہ ہے کہ اپنی جسمانی اور روحانی اولاد کو اپنے اسلاف کی داستانیں سنائی جائیں، انہیں بتایا جائے کہ ہمارے ہیروز کون ہیں۔ آج ہمارے اخبارات اور بر قی آلات، فلموں اور کھیلوں سے دارستہ افراد کو ہیروز بنا کر پیش کر رہے ہیں۔ ان کے سوانحی خاکے، بھی بڑی تصویریں اور دلچسپِ مکالمے شائع کر کے قوم کے ذہنوں میں ان کا تصور مغبوط کر رہے ہیں۔

کاش! یہ ذرائع ابلاغ ہمارے اصل ہیروز کے حالات زندگی پر کام کرتے تو ہماری نسل اس حد تک مایوس دکھائی نہ دیتی۔ ہمارے ان نادان دوستوں کی ”دوستی“ کسی اعلان یا دشمن کی دشمنی سے کم نہیں۔ بلکہ کچھ زیادہ ہی خطرناک ہے۔


اس صورت حال کو ہمارے والدین مزید خطرناک بنارہے ہیں۔ پہلے والدین اپنے بچوں کو مسلم ہیروز کی بہادری، فیاضی، ہمدردی اور اسلام پسندی کی کہانیاں سنایا کرتے تھے۔ تو پچھے حوصلہ مند، باشур اور کچھ کر گزرنے کی صلاحیت لے کر پروان چڑھتے تھے، آج کے مسلم والدین بچوں کو فلموں کی سٹوریاں سناتے ہیں۔

ڈراموں کے مناظر یاد کرتے ہیں، گیت سنگیت اور ڈانس کے لیے کلبوں اور ہالوں میں بھجتے ہیں تو بہتری کی کون سی کرن پھوٹ سکتی ہے۔ یہ ہمارے اعلیٰ طبقے کا مسئلہ ہے، اور متوسط اور غریب طبقے کے لوگوں کو غم روزگار نے مذہل کر رکھا ہے۔ ان کے پاس محنت و مشقت کے سوا کوئی وقت نہیں ہوتا، ان کی اولاد ان کی عدم توجہ کی وجہ سے بہت سی معاشرتی برائیوں کا شکار ہو رہی ہے، اور جرائم پیشہ افراد کی شکل میں معاشرے کا ناسور میں رہی ہے۔ ان تمام طبقوں کو اپنے آباؤ اجداد کی تاریخ یاد رکھنی چاہئے اور اپنی اولاد کی تعلیم و تربیت تاریخ اسلام کی روشنی میں کرنی چاہئے، ان کو بتانا چاہئے کہ ہم ایک زندہ قوم کے چشم و چراغ ہیں۔ ہم دریاؤں، صحراؤں اور پہاؤں کو ایک ٹھوکر سے اڑادیئے والے بہادروں کے جانشین ہیں ہم صدیوں، قوموں اور علاقوں کی قسمت کا فیصلہ کرنے والے مددروں کے وارث ہیں۔ ہمارا ایک اک لمحہ دوسروں کے برسوں کا منہ چڑا رہا ہے۔ میں نے یہ مقالہ بھی اس مقصد کے لیے رقم کیا ہے کہ ہمارے مصروف لوگ اگر اپنی تاریخ کا تفصیلی مطالعہ کر سکیں تو ان چند تاریخ ساز زمانوں کا مطالعہ کریں۔ اس سے

یہ نہ خیال کیا جائے کہ اسلام کے پاس صرف یہی زمانے ہیں جن پر فخر کیا جا سکتا ہے۔ بس طوالت سے بچنے کے لیے گلشنِ تاریخ سے چند پھولوں کا انتخاب کیا ہے۔ انشاء اللہ ان کی خوشبو آپ کے مشامِ جاں کو معطر کر دے گی۔

دیکھئے تو زمانے کو اگر اپنی نظر سے
افلاک منور ہوں ترے نورِ بحر سے
خوز شید کرے کسبِ ضیاتیرے شر سے
ظاہرِ تری تقدیر ہو سیماۓ قمر سے
دریا مبتلا طم ہوں تری مونج گھر سے۔
شر مندہ ہو فطرت ترے اعجازِ ہنر سے
اغیار کے افکار و تخيیل کی گدائی
کیا تجھ کو نہیں اپنی خود میں تک بھی رسائی

(اقبال)





بصوَّرِ حُسْنِ الرَّحِيمِ

اسلام نے دنیا کو کیا دیا اس سمندر کو چند صفحات کے کوزے میں بند کرنا مشکل ہی نہیں ناممکن ہے۔ لیکن اس کی چند اہروں کی جو ایسا دکھان کیلئے اور اس کی کچھ کرنوں کی جھلکیاں بتانے کیسے ایک نا تمام سی کوشش کی گئی ہے۔ جو مختصر تحقیق و تبصرہ کی صورت میں پیش خدمت ہے۔ ہم نے تاریخ اسلامی کو تین حصوں میں تقسیم کیا ہے۔

۱۔ عہد نبوت ۲۔ عہد خلافت ۳۔ عہد ملوکیت

عہد نبوت

اسلام کا سب سے عظیم و نسبیتیں، سب سے بلند دباؤ اور تاریخ ساز زمانہ ”عہد نبوت“ ہے جس کے بعد میں قرآن پاک نے بھی قسم اٹھائی ہے، ”والعصر“ زمانہ محبوب کی قسم۔ اور زبان نبوت نے بھی گواہی دی ہے کہ مجھے سب سے بہترین زمانے میں پیدا کیا گیا ہے۔۔۔ چونکہ حضور فخر آدم و بنی آدم ﷺ نسل انسانی کے سردار ہیں تو آپ سے منسوب برچیز پوری کائنات ارضی و سماءوی میں منفرد ہو گی۔ وہ فسق و فجور، شرک و کفر، جمالت و ضلالت سے بہریز دنیا حضور محسن انسانیت کے فیضان کرم سے مدد بھی، معاشرتی، معاشی، سماجی، سیاسی اصولوں سے آشنا ہو گئی۔ آپ نے جہرت مدینہ کے بعد کفرستان

عرب میں پہلی اسلامی ریاست کی بنیاد رکھی جو پہلی کرم کے، نجران، یمن، حضرموت، عمان، بونکنده اور بحرین کے وسیع و عریض صوبوں پر چھاگئی۔ اس اسلامی ریاست کے سربراہ، حاکم مطلق کے نائب مطلق حضور ﷺ کی ذات ستودہ صفات میں جلوہ گرتے تھے۔ آپ نے جس اسلامی ریاست و حکومت کی طرح ڈالی اسکی خصوصیات یہ ہیں۔

- حاکیت و اقتدار اعلیٰ صرف خدائے واحد جل شانہ کے دست قدرت میں ہے۔ سب پر اس کا حکم مانا فرض ہے۔
- رسول اللہ ﷺ کی ذات و صفات اللہ تعالیٰ کی ذات و صفات کی مظہر اتم ہیں، ان کی اطاعت و محبت، رضا و وفا، حکم و اقتدار در حقیقت اس کی طرف سے ہے۔ جوان کی اطاعت کرتا ہے وہ اس کی اطاعت کرتا ہے، جوان سے محبت کرتا ہے وہ اس سے محبت کرتا ہے۔ اور کوئی شخص اس وقت تک دائرہ اسلام میں داخل ہی نہیں ہو سکتا جب تک اپنے باہمی تازعات و معاملات میں ان کی حاکیت تسلیم نہیں کرتا۔

- اللہ تعالیٰ اور اس کا رسول ﷺ کسی کے محتاج نہیں۔ پھر بھی انہوں نے اسلامی ریاست کے عوام و خواص کو شوریٰ کا حق عطا کیا ہے۔ چنانچہ عدم نبوت میں بہت سے جہادی، مذہبی، معاشرتی امور میں صحابہ کرام کی مجلس مشاورت طلب کی جاتی اور ان کی رائے کو قدر کی نگاہ سے دیکھا جاتا تھا۔ ہماری نظر میں مشاورت کی شکل میں اسلام نے جو جمہوریت کا تصور پیش کیا ہے۔ مغربی جمہوریت کا آزاد تصور اس کے مقابلے میں کوئی حیثیت نہیں رکھتا، کیونکہ اسلام میں جہاں جمہور بیکنے لگتے ہیں وہاں اللہ اور اس کے رسول ﷺ کی اطاعت کا

سہارا ان کو تھام لیتا ہے۔ مغربی جمیوریت میں ایسا کوئی سارا نہیں، یہی وجہ ہے کہ اس کے ناقص و معائب سے بہت سی اقوام متاثر ہو کر اپنی کشتی ڈبو بیٹھی ہیں۔

□ عہدِ نبوی میں معاشرہ، عدل و مساوات، اخوت و یگانگت، خلوص وللہیت، فکری و ملی طہارت جیسی خوبیوں سے مزین تھا۔ رسول اللہ کی صحبت بابرکت نے انسانی طبائع و ضمائر میں ایسا آفاقی انقلاب برپا کیا تھا کہ اور کہیں اس کی مثال محال نظر آتی ہے۔

□ بنیادی انسانی حقوق کا تحفظ اسلامی ریاست کی ترجیحات میں شامل رہا ہے، عہدِ نبوی میں اس پر جتنازور دیا گیا تھا وہ دیدنی ہے سب برابر تھے، گوردوں کو کالوں پر، عربیوں کو عجمیوں پر کوئی برتری نہیں تھی، سب آدم علیہ السلام کی اولاد ہونے کے ناطے یکساں تھے، ہاں وہ افضل سمجھا جاتا تھا جو زیادہ پرہیزگار ہوتا تھا، عزت و آبرو، جان و مال کی حرمت قائم تھی۔ اس سلسلے میں حجۃ الوداع کا عظیم چار ٹرپوری کائنات کی رہنمائی کر رہا ہے۔ غلاموں، بیواؤں، قبیموں کا احترام سب پر فرض تھا، غیر مسلموں کے حقوق کا بھی پورا خیال تھا۔

□ حدود قائم تھیں، مجرم کو چھوڑنا جرم کو فروع دینے کے متراff سمجھا جاتا تھا، مظلوم کی دادرسی ہوتی تھی۔ ظالم کی بیخ کرنی کی جاتی تھی۔ احتساب عام تھا۔

□ مال غنیمت، زکوٰۃ، عشر، صدقات، جزیہ، خراج اور فتنے کی آمدنی سے غریبوں، مسافروں، قبیموں، بیوؤں کی مدد و کفالت کی جاتی تھی۔

□ مختلف صوبوں میں والی، عامل اور قاضی مقرر تھے جو عوام کی ضروریات کا خیال رکھتے اور خود کو ان کے سامنے جوابدہ تصور کرتے تھے۔

□ مضبوط عسکری نظام قائم تھا جس میں اسلامی ریاست کے دفاع کی پوری صلاحیت موجود تھی، وہ جنہوں اور ولولوں سے مالا مال لوگ جس میدان میں اترتے نصرت خداوندی ان کا شاندار استقبال کرتی۔ حضور اشیع بن انس صلی اللہ علیہ وسلم عساکرِ اسلام کے سپہ سالار اعظم تھے۔ آپ کے حکم سے بعض صحابہ کرام کو بعض مہمات کی رہنمائی کا فریضہ سونپا گیا اور وہ سرخود ہونے، اسلام کے تصور جہاد میں ظلم و تعدی کا کوئی وجود نہیں۔ ایسی بے مثال اور لازوال داستانیں دامن اسلام سے وابستہ ہیں جن میں اپنے جانی دشمنوں کو بھی معاف کیا گیا ہے، عورتوں، بیویوں، بچوں، جانوروں، درختوں، فصلوں کی طرف آنکھ اٹھا کر بھی نہیں دیکھا جاتا تھاچہ جائیکہ ان کو ملیا میٹ کیا جائے۔ میدان جہاد میں جذبہ ایثار و محبت کی انمول مثالیں تاریخ اسلام کا تابدار خزانہ ہیں۔ محمد نبوت تو ان مثالوں اور داستانوں کا سبق دینے والا ہے۔ اسکی وجہ سے کس طرح ایک دوسرے پر جان و مال دارتے ہوں گے۔

□ حضور تاجدار کو نین صلی اللہ علیہ وسلم کا مشن کسی ایک شعبہ حیات کو مکمل کرنا نہیں تھا بلکہ آپ تو تمام شعبوں کو چار چاند لگانے آئے تھے، آپ نے زندگی کے ہر میدان میں انقلابی اور اصلاحی تبدیلیاں کیں کہ تہذیب و تمدن سے عاری قوم کو اقوام عالم کا امام بنادیا۔ آپ نے عرب معاشرے میں مختلف اصلاحات نافذ فرمائیں۔

۱۔ عرب شرک و کفر میں ڈوبا ہوا تھا، لوگ مت پرستی، مظاہر پرستی اور اوہام پرستی میں بستلا تھے حضور صلی اللہ علیہ وسلم نے اس کی مدد ہی اصلاح فرمائی، کہ کفر و شرک کو ہمیشہ کیلئے جزیرہ نمائے عرب سے نکال دیا، خدا سے بیگانہ لوگ خدا آشنا بن گئے۔

۲۔ عرب خانہ جنگی کا شکار تھے، طالف الملوکی کے گرویدہ تھے، قبائلی کشکش میں صدیوں کی فطرت مسخ ہو چکی تھی، حضور پیغمبر امن و آشتی ﷺ نے خون کے پیاسوں کو شیر و شکر کر دیا۔ لامر کنزیت کو اپنی ذات پر جمع فرمایا۔ الجھے ہوئے راستوں کو ایک منزل عطا کی۔ سب شعوب و قبائل مدینہ منورہ کی دولت مشترکہ کے پرچم وحدت کے نیچے کیا یکجا ہوئے کہ قیصر و کسری کا غور خاک میں ملا دیا۔

۳۔ عرب معاشرہ چوری چکاری، ذاکہ زنی، شراب نوشی، قمار بازی، تقاضہ نسلی کا رسیا تھا ان لوگوں میں ہر برائی موجود تھی، حضور ﷺ کی اصلاحی تحریک اور اسلامی تہذیب نے انکو صدق و صفا، صبر درضا، حلم و حیا، جود سنتا، حسن و فنا، کا علمبردار بنا دیا۔

۴۔ عرب کی اقتصادی حالت بہت قابل رحم تھی۔ جو امیر تھے، وہ زحد امیر تھے، اور جو غریب تھے وہ از حد غریب تھے۔ سود کی یہماری نے پورے عرب کو ادھ مویا کر رکھا تھا۔ حضور نے سود کی جگہ زکوٰۃ و صدقات کو فرود دیا۔ لوگوں میں جذبہ ہمدردی کو ابھارا، لوگ ایک دوسرے کے کام آنے لگے۔ اسلام کے قانون و راست نے ایک انقلاب برپا کر دیا جس سے نسلوں کی زندگی سنور گئی، زقِ حلال کی برکات پورے جو من پر تھیں۔ مسلمانوں کی سماجی بہبود کیسے ہوت کو گردش میں رکھنے کی ترغیب دی گئی۔ لوگ مال کے ذخیرے پر مال کے سرف کرنے کو ترجیح دینے لگے۔ بیت المال قائم کئے گئے۔ آپ نے سرمایہ داری کاری ضرب لگائی اور اہل عرب نہایت تھوڑے عرصے میں نہایت خوشحال ہو گئے، حضور ﷺ نے اقتصادی تفریق کو ختم کر دیا۔ یہ دنیا میں بہت بڑی معاشی

اصلاح تھی جس کا نظارہ پسلے دیکھنے میں نہیں آیا تھا۔

۵۔ حضور محسن کائنات ﷺ نے عورت کو حقوق عطا فرمائے۔ مان، بہن، بیٹی اور بیوی کو عظمتیں تقسیم کیں۔ سارے عہد نبوت پر جناب عبداللہ ملک کا تبصرہ ملاحظہ فرمائیے :

”محسن انسانیت رسول اکرم ﷺ رحمۃ للعالمین بن کر آئے تھے۔ آپ نہ صرف ایک بہت بڑے ریفارمر تھے بلکہ ایک عظیم ترین معمار قوم بھی تھے۔ آپ کی نافذ کردہ سیاسی، مذہبی، اخلاقی، معاشی، سماجی اصلاحات کا منشا و مقصد یہ تھا کہ معاشرہ ہر امتیاز سے مربوط، مستحکم اور ہر قسم کی برائیوں سے یکسر پاک اور خوشحال ہو۔ تاکہ انسان کی ذہنی اور باطنی قوتوں کو ایک پاکیزہ اور پر سکون فضائیں نشوونما کا موقع ملے اور اس طرح تہذیب و تمدن کی تعمیر مستحکم جیادوں پر استوار ہو اور ایک ایسا معاشرتی ماحول قائم ہو جائے جس میں انفرادی مفاد پر اجتماعی مفادات کو ترجیح دی جائے۔

اس پاکیزہ نظام کے تحفظ کیلئے آنحضرت ﷺ نے افراد کی باطنی اصلاح بھی فرمائی تاکہ وہ اس قابل ہو جائیں کہ اس نظام معاشرت کے قوانین اور اصول و فضوا بط کی پیروی بخوشنی کریں۔ اس ضمن میں رسول کریم ﷺ نے نہ صرف دلوں میں اسلامی تعلیمات کے ذریعہ ایمانی روح پھونکی بلکہ مناسب انسدادی تداہیز بھی اختیار فرمائیں۔ اور ساتھ ساتھ اخلاقی جرائم کے انسداد کیلئے تعزیری تداہیز بھی اختیار کیں۔ اور ہر جرم کی نوعیت کے مطابق سخت اور عبر تناک سزا میں تجویز فرمائیں۔ آنحضرت ﷺ کی نافذ کردہ اصلاحات کا فیضان تھا کہ سر زمین عرب۔ تھوڑی ہی مدت میں محسن انسانیت محمد رسول ﷺ کے طفیل

تہذیب و تمدن صلح و آشتی اور امن و راحت کا قابلِ رشک گھوارہ ہن گئی۔ (تاریخ اسلام ص ۲۶۳)

عہدِ خلافت

حضرور سروردِ عالم ﷺ کے ظاہری عہدِ نبوت کے بعد آپ کے خلافاً کرام حضور سیدنا ابو بکر صدیق، سیدنا عمر فاروق، سیدنا عثمان غنی، سیدنا علی المرتضی اور سیدنا حسن مجتبیؑ کا لاثانی عہدِ خلافت شروع ہوا جسے تاریخ اسلام میں ”خلافتِ راشدہ“ کے نام سے بھی جانا جاتا ہے۔ خلافت کا معنی ہے جانشینی، قائم مقامی گویا نبوت اصل ہے تو خلافت اسکا سایہ ہے۔ نبوت آئینہ ہے تو خلافت اسکا عکس جمیل۔ حضور ﷺ نے فرمایا۔

”تم سے پہلے بنی اسرائیل میں انبیاء کرام سیاست فرماتے تھے، ایک رخصت ہوتا تو دوسرا اسکی جگہ لے لیتا، لیکن اب نبوت مجھ پر ختم ہو گئی ہے۔ تم میں خلفا ہو اکریں گے۔ (مخاری و مسلم)

اور جو خلافت منہاج نبوت پر گامزد ہو، اس کو خلافتِ راشدہ سے تعبیر کیا گیا ہے۔ اور اس عہد کے حکمرانوں کو خلیفہ راشد کا لقب دیا گیا ہے۔ اسلام میں نبوت کے بعد خلافتِ راشدہ کا مقام و مرتبہ ہے۔ اسی لئے جن امور میں وحی و رسالت کا حتمی فیصلہ موجود نہ ہو وہاں خلافتِ راشدہ کا فیصلہ واجب الاطاعت ہے، حضور ﷺ نے فرمایا علیکم سنتی و سنۃ الخلفاء الراشدین، تم پر میری اور خلفائے راشدین کی سنت فرض ہے۔ جب ہم تاریخ اسلام کا مطالعہ کرتے ہیں تو معلوم ہوتا ہے کہ خلفائے راشدین ہی حضور کے درست جانشین اور صحیح نائب ہیں۔ انہوں نے اپنی اپنی شان کے مطابق نیابتِ مصطفوی کا

حق ادا کر دیا۔ یہ تمام صحابہ کرام کے سردار، بے شمار فضائل اور لا تعداد مناقب کے سزاوار ہیں۔ خدا تعالیٰ اور رسول اعلیٰ ﷺ کی رضا و خوشنودی کے شہکار ہیں۔ یہ سب علم و فضل، زہد و تقویٰ، عدال و انصاف، امانت و دیانت، غفو در گزر، خوف خدا، فہم و ذکا بلکہ ہر گوشہ سیرت میں حضور ﷺ کی سیرت طیبہ کے مظہر کامل ہیں۔ ان سب کو دیکھ کر تاجدار نبوت، شریار رسالت ﷺ کی یاد میں تازہ ہو جاتی ہیں۔ ان سب کا دور اسلام کے تاریخ ساز زمانوں میں اہم مقام پر فائز ہے، ذیل میں ہم عمرہ خلافت کو ان موضوعات کے تحت بیان کرتے ہیں۔

عہد صداقت

کلمیں طور نبوت، یار غار رسالت، تاجدار صداقت سیدنا صدیق اکبرؓ کا عہد صداقت گوناگوں مشکلات میں گھرا ہوا تھا، فتنہ ارتاد اٹھا، مدعاں نبوت ابھرئے، اسلامی ریاست کی سرحدوں پر خطرات منڈلانے لگے۔ منکران زکوٰۃ نے شور مچایا، قبائل میں بغاوت کی لرنے جنم لیا، غرض ان مسائل و آلام میں خلیفہ بلا فصل نے کمال جرات و رسالت سے کام لیا اور دوسال کے قلیل عرصے میں نہ صرف ان پر قابو پایا بلکہ فتوحات اسلامی کا دروازہ بھی کھول دیا۔ آپ کے عہد ولولہ انگلیز میں جنگ مدار، جنگ دلبہ، جنگ حیرہ، جنگ عین التمر، جنگ دوستہ الجندل اور جنگ فراض میں ایرانیوں نے عبر تاک شکست کا سامنا کیا اور با آخر فاروق اعظم کے عہد میں ایک ہی زور دار جھشکلے سے زمین بوس ہو گئے۔ آپ کا دور صداقت، حفاظت دین، نظم و نسق، اقتصادی انتظامات، عسکری نظام اور احتساب کے حوالے سے بہت اہم اور موثر ہے۔ آپ کے علم و فضل، سادگی و

منکر المزاجی، رعب و داب، شجاعت و مرداگی اور امت مر حومہ سے ہمدردی کی صفات کا پوری اسلامی ریاست پر سایہ تھا۔ آپ سب کیلئے رسول اللہ ﷺ کا چھوڑا ہوا چراغ را رہ تھے۔

عہد عدالت

مرادر رسول، داماد ہنول سیدنا فاروق اعظم کا عہد عدالت اسلامی تاریخ کا روشن باب ہے۔ دراصل اس کا سبب عہد صدیقؑ کا وہ بے پایان فیض ہے، جو ریاست کے گوشے گوشے میں پھیلا ہوا تھا، حضرت صدیقؓ نے تمام مسائل و آلام کو ختم کر کے حضرت فاروق کیلئے پر سکون فضامیا کی جس کی بدولت آپ نے دعوت و اشاعت اسلام کا طویل سلسلہ شروع فرمایا۔ آپ کے عہد عدالت کے نامور سپہ سالاروں نے ایران و روم کو نیست و نابود کر دیا۔ عراق میں جنگ نمارق، جنگ جسر، جنگ بویب، جنگ قادسیہ معرکہ انداز ہوئی اور اہل اسلام نے مدائن پر قبضہ کر کے بے شمار مال و دولت حاصل کی جسے مسلمانوں کی رفاه عامہ کیلئے استعمال کیا گیا۔ ایران میں معرکہ جلوہ، جنگ تکریت، تنجیر خوزستان و نہادند کے بعد حکومتِ ساسانی کا تاریخی دور اپنی موت مر گیا، اہل اسلام ہر مقام پر فلاح یاب ہوئے، شام میں، دمشق کو زیر کیا گیا، اردن کو روندا گیا، حمص شهر قصر فتح ہوا۔ اور امین امت حضرت ابو عبیدہؓ نے جنگِ یرمونک میں تاریخی کامیابی حاصل کر کے سلطنتِ روما کو خلافت اسلامی کی جھوٹی میں ڈال دیا، بلاد شام فتح ہوئے تو بیت المقدس کی راہ ہموار ہوئی، مصر میں عمر بن العاص نے کارناۓ سرانجام دیئے، آپ کی حیرت انگیز فتوحات کو دیکھ کر بر ما اعتراف کرنا پڑتا ہے۔ کہ آپ سے پہلے بھی بہت سے کشور کشاگزرے ہیں مگر جو جذبہ دلوں

آپ کی قیادت میں ودیعت تھا وہ آپ کی ہی خصوصیت ہے۔ فتوحات کے ساتھ عدل و انصاف، اخلاق و اقدار کا فروغ کسی اور فاتح کو نصیب نہیں ہوا۔ آپ کے عہد میں چین سے لیکر طرابلس تک کے علاقوں پر اسلامی پرچم کا لہرایا جانا یقیناً بی آخرواعظم ﷺ کے عالمگیر معجزات میں سے ایک معجزے کا ظہور ہے۔ آپ کے بے سر و سامان مجاهدوں نے بڑی منظم حکومتوں کو تباہ و بالا کر دیا۔ اور پھر اتنی دسیع و عریض ریاست پر آپ کے حسن تدبیر کی مضبوط گرفت، آپ کے بے مثال حکمران ہونے کی گواہی دیتی ہے۔

فتوات کے علاوہ آپ نے بہت سے کارنامے سر انجام دیئے۔ مثلاً مشاورت کو فروغ دیا۔ مرکز کو مضبوط بنایا۔ صوبوں کو مستحکم کیا۔ والیوں، عاملوں اور قاضیوں کا اختساب کیا۔ بیت المال، کاتب الدیوان، اصلاحی اعظم و نق، حکام کے فرائض و حقوق پر خصوصی توجہ دی۔ ملکہ پولیس، ملکہ مالخزاری، ملکہ آپاشی قائم کئے۔ نہریں کھو دیں، حکومت کے ذرائع آمدی کو یقینی بنایا، فوج کو مختلف یونٹوں میں تقسیم کیا کہ اس کی کارکردگی میں اضافہ ہو، نئے شہر آباد کئے، چھاؤنیاں تعمیر کیں۔ سن ہجری کا اجرا کیا۔ فتوحات کے علاقوں میں قرآنی تعلیمات کو عام کرنے کیلئے قراء و حفاظ کی خدمات حاصل کیں۔ شاہراہیں بنائیں اور ان پر چوکیاں قائم کیں۔ ذمیوں کے ساتھ خصوصی سلوک آپ کی خلافت کا زریں باب ہے آپ نے اس کی وصیت اپنے جانشینوں کو بھی کی۔ آپ کی اس رواداری سے ہزاروں لوگ حلقة بگوش اسلام ہو گئے۔

خلیفہ دوم علم و فضل، عشقِ خدا و مصطفیٰ، رعب و جلال، سادگی و قناعت، رحم و عفو، غیرت اسلامی، شجاعت، عدل و انصاف، رعایا پروری کے

خصال و اوصاف سے مزین تھے، اس کی بہت سی مثالیں دی جا سکتی ہیں۔ آپ کا دور، خلافت را شدہ میں بھی مثالی اہمیت کا حامل ہے اور اس کے اثرات نہایت قابل قدر اور دور رس ثابت ہوئے، یہ دور ۱۳۲۳ ہجری تا ۱۴۰۰ ہجری کے عرصے پر میجھے ہے۔

عہد سخاوت

پیکر شرم و حیا، مجسم صبر و رضا حضرت سیدنا عثمان غنیؓ، حضرت فاروق اعظمؓ کے بعد مسجدِ خلافت پر متسلکن ہوئے آپ کی خلافت کی طرف حدیث نبوی میں واضح اشارہ پایا جاتا ہے، حضور سرور عالم ﷺ نے فرمایا ”شاید خدا تعالیٰ تجھے ایک تمیض پہنائے۔ پھر اگر لوگ تجھے سے کہیں کہ اس کو اتار دو تو اس کونہ اتارنا یعنی خلافت نہ چھوڑنا“ (مشکوٰۃ مترجم جلد ۳)

یہ حقیقت ہے کہ اسلامی فتوحات کے علاقوں میں بہت سے انتشار پرور عناصر اندر ہی اندر پروان چڑھ رہے تھے۔ حضرت فاروق اعظمؓ کے رب و جلال کی وجہ سے انہیں ظاہر ہونے کی ہمت و جرات نہ ہوئی لیکن حضرت عثمان غنیؓ کے دور میں انہوں کھڑے ہوئے، مختلف صوبوں میں بغاؤ تمیں ہوئیں مثلاً اسکندریہ، آذربائیجان اور آرمینیہ کی بغاؤ تمیں منظر عام پر آئیں اور آپ نے نہایت مستعدی اور بہادری سے ان کو ختم کر دیا اور متعلقہ علاقوں میں امن و امان قائم کیا۔ اسی طرح مشرقی علاقوں میں ہونے والی بغاؤت کو کچل دیا۔ بغاؤ توں پر قابو پانے کے بعد آپ نے فتوحاتِ فاروقی کو جاری و ساری کیا۔ طرابلس فتح کیا، نیونس، مرکش اور الجزائر کو زیر نگمیں کیا، شمالی افریقہ پر قبضہ کرنے سے محیرہ روم کا دروازہ کھل گیا چنانچہ ساحلِ شام کے قریبی جزیرہ قبرص پر بھی اسلامی

حکومت قائم ہو گئی، ادھر و سطہ اشیاء کے علاقے کرمان، سجستان اور غزنی و کابل کے علاقے حاصل کئے۔ آپ کے ایک جرنیل عبدالرحمن بن سمرہ نے موجودہ بلوچستان کے مغربی حصے تک ترک و تاز کی۔ اس طرح آپ کی خلافت کی سرحدیں بر صغیر پاک و ہند تک پہنچ گئیں، ایرانی حکمران یزد گرد آپ کے عمد میں ایک دہقانی کے ہاتھوں مارا گیا، اس کی موت کے ساتھ ہی ساسانی خاندان کی تمام امیدیں خاک میں مل گئیں اور اسلام کے راستے کا ایک بڑا پھر گویا ٹوٹ کر بھر گیا۔ آپ کے عمد میں امیر شام حضرت معاویہؓ نے بحری بیڑہ تشکیل دیا جو شام، قبرص اور مصر کے ساحلوں کا تحفظ کرتا تھا۔ اسی طرح والی مصر عبدالرحمن بن ابی نے بھی بحری بیڑہ نیا جو سکندریہ کی حفاظت کرتا تھا۔ قرآن پاک پر پوری امت محمدیہ کو جمع کرنا اور قرآن پاک کو ہزاروں، میلیوں پر پھیلی ہوئی اسلامی سلطنت میں عام کرنا آپ کا عظیم کارنامہ ہے۔ آپ نے حضرت صدیق و فاروقؓ کے نقشِ قدم کو اپنایا۔ البتہ بعض انتظامی ضروریات و حالات کے مطابق تبدیلیاں بھی کیں، جہاں ترقی کی گنجائش تھی وہاں خصوصی توجہ دے کر ترقی حاصل کی۔ مثلاً عمد فاروقؓ میں مصر کا خراج تیس ہزار دینار تھا، آپ کے عمد میں اسکی تعداد چالیس لاکھ دینار تک پہنچ گئی۔ آپ نے ملکی و خارجی امور کے لئے ہمیشہ اکابر صحابہ کرام سے مشورہ کیا۔ آپ طبعاً زرم مزاج تھے، تاہم جہاں نظام میں خلا دیکھتے اس کے تدارک کیلئے فوری اقدام کرتے تھے۔ آپ کے عمد میں ہر فرد کو حکومت پر تنقید کرنے کا پورا حق تھا۔ نظام خلافت کے حوالے سے آپ کا عظیم کارنامہ ہے کہ آپ نے عمال و حکام کی مجلس شوریٰ تشکیل دی جس پر آج کی بھی تمام مہذب حکومتیں عمل پیرا ہیں۔ آپ نے لوگوں کے وظائف میں اضافہ کیا۔

آپ نے ۲۳ ہجری تا ۳۵ ہجری خلافت کے فرائض سر انجام دیئے، بالآخر آپ کو شہید کر دیا گیا اس کے اسباب کیا تھے یہ بحث طلب امر ہے تاہم یہ حقیقت ہے کہ اسلام کو ایک زم دل، شفیق و خلیق، دریا صفت، صابر، تحمل مزاج، عالم و عامل، خدا کے خوف اور رسول کی محبت میں گریہ زن، صاحب شرم و حیا حکمران کی جدائی کا صدمہ برداشت کرنا پڑا۔

عہد شجاعت

خلیفہ سوم حضرت عثمان غنیؓ کی غمناک شہادت کے بعد حالات کی بھاگ ڈور سنبھالنے کیلئے قدرت نے حضرت علی المرتضی شیر خداؑ کا انتخاب کیا۔ آپ کا عہد خلافت مشکلات سے گھرا ہوا تھا۔ خون عثمان غنی کا قصاص اہم مسئلہ تھا، حالات دگر گوں ہوئے۔ جنگ جمل اور جنگ صفين جیسی افسوسناک جنگیں ہوئیں۔ اہل شام کے علاوہ تمام صوبوں نے آپ کو خلیفہ تسلیم کر لیا۔ اور آپ کی اطاعت کی یقین دہانی کرائی۔ بعد میں مصر پر اہل شام کا قبضہ ہو گیا، مسلمانوں کی باہمی آویزش کی وجہ سے کرمان و فارس کے صوبے باغی ہو گئے، بہت سے علاقوں میں خانہ جنگی نے جنم لیا۔ ڈاکٹر تمیم الدین لکھتے ہیں کہ اس مسلسل خانہ جنگی، خوزریزی اور بد امنی سے گھبرا کر حضرت علی اور امیر معاویہ نے ۴۰ ہجری میں مصالحت کر لی۔ اس مصالحت کی رو سے ججاز، عراق اور مشرقی مقبوضات حضرت علی کے پاس رہے اور شام مصر اور مغربی مقبوضات امیر معاویہ کے حصے میں آئے۔ اس طرح خلافت دو حصوں میں بٹ گئی اور اسلامی پیغمبری کا محض سیاسی خاتمه نہ ہوا بلکہ اسلامی اخوت و مساوات کو بھی جس کا مقصد وحدت نسلی و معاشرتی تعصبات کو مٹانا تھا ضرب کاری لگی اور اس کے ساتھ ہی اسلام کے

جمهوری نظام کو بھی سخت صدمہ پہنچا۔ (تاریخ اسلام ص ۲۰۵)

حضرت علی المرتضیؑ کو دیگر مسائل و مشکلات کے ساتھ ساتھ عراقیوں کی ازی بے وفائی کا بھی سامنا کرنا پڑا۔ وہ لوگ اپنی تلوں مزاجی کی بدولت ہمیشہ آپ کے فیصلوں کی مخالفت کرتے رہے۔ مثلاً آپ نے مصر کی بازیافت کیلئے مہم روانہ کرنا چاہی تو عراقی آڑے آئے، خارجی فرقہ اپنی جگہ اہمیت اختیار کرتا جا رہا تھا جسے جنگ نہروان میں ذوالفقار حیدری نے کاٹ کر رکھ دیا۔ حضرت علی المرتضیؑ آغوش رسالت میں پل کر جوان ہوئے تھے، نہایت با اصلاحیت خلیفہ اور استقامت کا گوہ گراں تھے، زہد و تقویٰ آپ کا شعار تھا، علم و فضل آپ کا پانی بھرتے تھے، حکمت آپ پر نازاں تھی، شجاعت و شہامت میں ضرب المثل تھے، صبر آپ کا امتیاز تھا، حوصلے کے خوگر تھے، امانت و دیانت میں بلند مقام پر فائز تھے۔ آپ نے ملت اسلامیہ کی بقا و سلامتی کیلئے دن رات محنت کی۔ اور علاقہ خلافت میں عدل و انصاف، امن و امان اور نظم و ضبط قائم کرنے کیلئے بے مثال محنت کی۔ سادگی کی زندگی بسر کی، آپ کو دنیا سے شدید نفرت تھی۔ خود فقر و فاقہ میں رہ کر مسلمانوں کی فلاح و بہبود کیلئے کوشش رہے، آپ بے مثال مبلغ تھے، آپ کے خطبات علم و حکمت کے خزانوں سے بھرے ہوئے ہیں، آپ نے اپنے سابق خلفاء کرام کی زندگی کو نمونہ حیات بتایا، اور اکثر حضرات صدیق و فاروقؓ کی مثالیں دیں، آپ کا دور ۳۵ بھری تا ۲۰۳۰ بھری پر مشتمل ہے، علمائے اسلام کا فیصلہ ہے کہ آپ کی خلافت حق پر بنی تھی، آپ کے مقابلے میں حضرت امیر معاویہ یاد مگر صحابہ کرام سے اجتہادی خطاطر زد ہوئی۔ ان لوگوں کا اختلاف تکونی امور کے تحت تھا، اس لئے کسی پر بھی تنقید کرنا کسی کو سب و شتم کا

نشانہ ہانا، کسی مسلمان کیلئے امر جائز نہیں، ان تمام کے ساتھ مغفرت خداوندی کا وعدہ ہے۔

عبد مرود

حضرت علی المرتضیؑ ایک خارجی ان مجسم کے ہاتھوں شہید ہوئے تو مسلمانوں نے جگر گوشہ رسول حضرت سیدنا حسن مجتبی کو مند خلافت پر فائز کر دیا۔ آپ ۴۰ تا ۴۱ ہجری کے قلیل عرصے کیلئے خلیفہ رہے، آپ خلیفہ ہوئے تو شامی لشکروں نے عراق پر حملہ کی تیاری شروع کر دی، آپ نے ان کے مقابلے کیلئے قیس بن سعد کو لشکر دے کر بھجا۔ لیکن آپ یہ بھی دیکھ رہے تھے کہ مسلمان مسلسل باہمی آوریزشوں سے بہت زخمی ہو چکے تھے، ان کو اتفاق و اتحاد کی اشد ضرورت ہے۔ آپ نہایت صلح جو تھے، نہایت امن پسند تھے، آپ کی سیرت طیبہ کے اس گوشے کی طرف حدیث نبوی میں واضح اشارہ ملتا ہے، دوسری طیبہ کے اس گوشے کی طرف حدیث نبوی میں واضح اشارہ ملتا ہے، دوسرے طرف عراقی جان لیوابے و فائی پر تعلیم ہوئے تھے۔ مثلاً جب قیس بن سعد کا لشکر روانہ ہوا تو آپ بھی اس کے چھپے عازم سفر ہوئے جب مدائن پہنچے تو یہ افواہ سنی کہ قیس کے لشکر کو شکست ہوئی ہے اور وہ خود شہید ہو گئے ہیں۔ اس افواہ سے تمام ساتھیوں میں افراطی پھیل گئی، اور انہوں نے بغیر سوچے سمجھے ایک دوسرے کو لوٹنا شروع کر دیا۔ جہاں تک کہ امام حسن کے خیے پر بھی چڑھائی کر دی، ایک شخص نے آپ کا قالین جس پر تشریف فرماتھے، آپ سے چھین لیا، اہل عراق و کوفہ کے اس وحشیانہ سلوک سے آپ نے دل برداشتہ ہو کر لشکر کو منتشر کر دیا اور خود مدائن کے قصر مکسورہ میں پناہ گزیں ہو گئے، آپ کے لشکر کے بڑے بڑے سردار انعام و اکرام کے لا بیچ میں آپ کا ساتھ چھوڑنے پر تیار تھے۔ ان حالات

میں آپ نے ارشاد رسالت پناہ ﷺ کے عین مطابق تاریخ ساز فیصلہ فرمایا جو تاریخ اسلامی میں جذبہ ایثار و مردودت کا انوکھا باب ہے۔ آپ حضرت امیر معاویہؓ کے حق میں دستبردار ہو گئے اور مدینہ منورہ میں تحریف لے آئے۔ آپ نے کچھ شرائط امیر معاویہؓ کے سامنے رکھیں۔

۱۔ تمام لوگوں کو امان دی جائے۔ کسی عراقی کو محض دیرانیہ عداوت کی ہنا پر نہ پکڑا جائے۔

۲۔ دارالجیروں کا خراج امام حسن کو دیا جائے اور ان کے برادر اصغر امام حسینؑ کو بیس ہزار درہم سالانہ وظیفہ دیا جائے۔

۳۔ وظائف میں ہنواشم کو فوقیت دی جائے۔

ان شرائط کو امیر معاویہؓ نے قبول کر لیا۔ ان شرائط پر ہونے والی مصاحت نے ملتِ اسلامیہ کو بہت بڑی خانہ جنگی سے چالیا۔ امن و سکون کے راستے کھلے، ملک کی ترقی و اصلاح کی طرف توجہ ہوئی۔ مسلمان اکھٹے ہو گئے اس لیے اس سال کو ”عام الجماعت“، یعنی جماعت کا سال کہا گیا ہے۔

آپ نے ۵۰ء میں شہادت پائی۔ بعض لوگوں کا الزام ہے کہ آپ کی بیوی جعدہ نے زہر دیا۔ اس قسم کی روایات کی کوئی اصل نہیں، بہر حال یہ حقیقت ہے کہ آپ کی شہادت مملک زہر سے ہوئی تھی۔ آپ بہت حسین و جمیل تھے، سرپا تصویر رسول تھے، بہت فیاض تھے، خراج کی آمدی غرباً پر خرچ کرتے تھے۔ آپ کے دروازے سے کوئی خالی نہ لوٹتا تھا۔ خلافت سے دستبردار ہو کر ساری زندگی تعلیم و تبلیغ میں بس فرمائی، سیاست سے کنارہ کش رہے۔ عبادات و ریاضت میں آپ کا منفرد مقام تھا۔ آپ کا قوم پر یہ عظیم احسان ہے کہ آپ نے خلافت کی

قربانی دے کر اتحاد کی راہ ہموار کر دی۔

عبد ملوکیت

(۱)

خلافت راشدہ کا دور حضرت امام حسنؑ کی حستبرداری پر ختم ہو گیا۔ اور اسلام کے سلطانی و بادشاہی دور کا آغاز ہوتا ہے، پسندے سلطان اسلام حضرت امیر معاویہؓ ہوئے۔ آپ بہت سی خوبیوں کے مالک تھے۔ لیکن حضرت علی المرتضیؑ کے مقابلے میں اجتہادی لغزش کا شکار ہوئے۔ چونکہ حضور ﷺ کے صحابی اور نبیت قریبی رشتہ دار تھے اس لیے کسی مسلمان کو ان پر زبان طعن دراز کرنے کی کوئی اجازت نہیں۔ صحابہ کرام کو تاریخ و سیاست کی جائے قرآن و حدیث کی نظر سے دیکھنا چاہیے۔ حضرت علیؑ اور حضرت حسنؑ کی مخالفت کے علاوہ آپ کا صوبہ شام پر بطور والی اور بعد میں پوری سلطنت اسلامی پر بحیثیت حکمران کام کرنا آپ کے کامیاب اور تجربہ کار ہونے کی دلیل ہے۔ آپ نے خلافت بیوامیہ کی بیماری کھلکھلی۔ آپ کا دور امن و ترقی سے عبارت تھا۔ اگرچہ بعض مقامات پر خوارج اور شیعیان علیؑ کی طرف سے بغاوت ہوئی مگر آپ نے حسن تدبیر یا زور بازو سے ان کو ختم کر دیا۔ آپ نے بر صغیر پاک و ہند پر حملوں کا آغاز فرمایا اور کابل و ملتان کے درمیان بند اور اہواز تک کام علاقہ فتح کر لیا۔ ترک علاقے قیقان پر قبضہ کیا۔ ترکستان اور شامی افریقہ کی فتوحات کے رکے ہوئے سلسے کو آگے بڑھایا۔ اہل روم سے معرکہ آرائیاں ہوئیں۔ قطنطینیہ کیلئے اشکر بھیجا۔ میزان رسول

حضرت ابو ایوبؑ اسی جہاد میں شہید ہوئے تھے۔ حیرہ روم کے جزاً رودس اور ارداو کو زیر نگیں کیا۔ سسلی اور کریٹ کے جزیروں پر بھی حملے کیے گئے۔

ایک انتشار زده سلطنت میں نظم و ضبط قائم کرنا، دیوان البرید کو قائم کرنا، محکمہ پولیس کو فعال بنا کر ریاست سے جرائم کا خاتمہ کرنا، صیغہ فوج کو ترقی دینا، زراعت کو ترقی دینا۔ قروان جیسے شر آباد کرنا، شاندار اسلامی فن تعمیر کا آغاز کرنا۔ آپ کے کارنامے ہیں۔ آپ کی مجلس میں عام مسلمان اور کسی سردار میں کوئی امتیاز نہیں تھا، نہایت حلیم الطبع اور بر دباد انسان تھے، رعایا کے خیر خواہ تھے۔ شجاع تھے، دوراندیش تھے، شدید مخالفین کیلئے بھی دریادل تھے، غریب نواز تھے، کھانے پر کسی محتاج کو ضرور مدعا کرتے۔ اس کی بہت سی مثالیں تاریخ میں موجود ہیں چونکہ آپ فیضانِ نبوت سے پروردہ تھے۔ اس لیے اس فیضان کا اثر آپ کے دور حکومت میں واضح دیکھا جاسکتا ہے۔ اسی لیے علام کرام فرماتے ہیں کہ عمر بن عبد العزیز جیسا نیک انسان بھی آپ تو آپ، آپ کے گھوڑے کے نہنوں میں پھنسی مٹی کے برابر نہیں ہو سکتا۔ (مکتوبات امام ربانی)

(۲)

خلافت، نوامیہ میں ولید بن عبد الملک کا دور نمایاں اہمیت کا حامل ہے۔ اس کے عامل جاج من یوسف کی سنگدلی بھی بہت مشہور ہے۔ لیکن اس کے ساتھ اس کی نگرانی میں بھیجے جانے والے عساکر اسلامی کے کارہائے نمایاں بھی تاریخ اسلام کا سرمایہ ہیں۔ ولید علم و فضل سے بے بہرہ تھا مگر ایک اعلیٰ پائے کے حکمران کے جملہ اوصاف اس میں پائے جاتے تھے۔ اس کا دور امن و سکون، ترقی

و خوشحالی سے عبارت تھا۔ تمام پیر و نی مخالفتوں اور اندر ونی شور شوں کا قلع قمع ہو چکا تو اس کی تمام تر توجہ فتوحات کی طرف مبذول ہوئی۔ یہ اس کی خوش قسمتی تھی کہ اسے قبیلہ بن مسلم، محمد بن قاسم، طارق بن زیاد، موسیٰ بن نصیر اور مسلمہ بن عبد الملک جیسے نامور، جرمی اور فائق سالار مل گئے جنہوں نے اسلامی حکومت کو چین و یورپ تک پھیلا دیا۔ ولید کی فتوحات نے دور فاروقی کی فتوحات کی یاد تازہ کر دی۔

* * * وسط ایشیا میں قبیلہ بن مسلم نے خراسان کا نگران اعلیٰ بن کر قدم مضبوط کئے اور دریائے چبوں کو عبور کر کے صغانیاں پر قبضہ کر لیا۔ بعد ازاں شومان اور کفیان کے حکمران بھی مطیع ہو گئے۔ یہ ۸۶ ہجری کا واقعہ ہے۔ باذ غیس کے حکمران نیز ک نے اپنے علاقے کی حفاظت کی شرط پر صلح کی اور قبیلہ کا معاون بن گیا۔ یہ بھی قبیلہ کی فرات کا ثبوت ہے۔ ۸۷ ہجری کو ریاست بخارا کے شہر بیحمد کو فتح کیا، ۸۸ ہجری کو نو مشکت فتح ہوا۔ ۹۰ ہجری کو ابل بخارا کے ساتھ گھسان کی جنگ ہوئی۔ ترک بڑی جانبازی سے لڑے مگر مسلمانوں نے انہیں مار بھگایا۔ ۹۱ ہجری میں نیز ک نے بغداد کی توقیعہ نے اس کی گردان اڑا دی۔ ۹۳ ہجری میں سر قند اور خوارزم کو زیر کیا۔ ۹۴ ہجری کو شاش اور فرغانہ کو مسخر کیا اور پیش قدمی کرتے ہوئے چین کی سرحدوں پر پہنچ گئے۔ ۹۶ میں خاقان چین کو سبق سکھانے کے لیے قبیلہ سرحدی شہر کا شغر کی اینٹ سے اینٹ بجاوی۔ مسلمانوں کے جذبہ جہاد سے آگاہ تھا اس نے گفت و شنید کیلئے اسلامی وفد طلب کیا۔ قبیلہ نے کھلا بھیجا کہ میں نے چین کی سر زمین پر اپنا گھوڑا دوڑانے کی قسم اٹھائی ہے۔ جب تک تم سے خراج وصول نہ کروں گا واپس

نہ جاؤں گا۔ خاقان نے ترکستان کا حشر دیکھ لیا تھا لہذا اس نے اسلامی حکومت کی اطاعت میں ہی عافیت نسوس کی اور خراج وے کر لوائی کے امکان کو ختم کر دیا۔

* سندھ پر راجہ داہر کی حکومت تھی وہ بہت ظالم و جابر راجہ تھا۔ اور بدھوں پر طرح طرح کے ظلم ڈھاتا تھا۔ چجاج نے ساری صورت حال دیکھ کر محمد بن قاسم کو اشکر دے کر سندھ روانہ کیا، محمد بن قاسم نے دیبل پر حملہ کیا اور خوفناک معرکے کے بعد شر فتح کر لیا۔ بعد ازاں نیروان کی طرف پیش قدی ہوئی۔ اہل نیروان نے دیبل کا انعام دیکھ کر صلح میں بہتری دیکھی اور نہایت تزک و احتشام سے اسلامی اشکر کا استقبال کیا۔ نیروان کے بعد سیوستان پر قبضہ کیا۔ اس کے بعد سیسم پر حملہ کیا، اسی دوران کا کوتک کا حکمران محمد بن قاسم کے ساتھ مل گیا، جو ایک اہم کامیابی تھی۔ ۹۳ ہجری میں راجہ داہر سے فیصلہ کن جنگ ہوئی۔ محمد بن قاسم نے دریا عبور کیا اور راوڑ کے مضائقات میں سندھی افواج کے ساتھ عظیم معرکہ روپنا ہوا۔ ارمغان المبارک کو شروع ہونے والی جنگ دو روز جاری رہی۔ اس جنگ نے راجہ داہر کی کمر توڑ دی اس کی فوج تباہ و بر باد ہو گئی، بڑے بڑے سور ماسردار مارے گئے، راجہ داہر بھی مارا گیا۔ شکست خورده اشکر قلعہ راوڑ میں پناہ گزیں ہوا مگر تھوڑے عرصے میں اسلامی اشکر نے اس قلعے کو بھی فتح کر لیا۔ پھر برہمن آباد، اردر، باتیہ اور ملتان جیسے علاقوں بھی فتح ہو گئے، ملتان کی فتح سے اتنا مال غنیمت حاصل ہوا کہ چجاج بن یوسف نے خوش ہو کر کہا ”اب ہمارا غصہ فرو ہوا، کیونکہ صرف شدہ رقم سے دو گناہ خزانہ وصول ہوا ہے۔ چھ کر دوڑ رہم اور راجہ داہر کا سر نفع میں ملا۔“ (فتح البلدان ص ۳۴۰)

محمد بن قاسم کے عظیم کردار کو دیکھ کر سندھ کے عوام نے اسے اپنانجات دہندا تصور کیا اور اسلام کے دامن میں پناہی۔

* ایشیائے کوچک میں قسطنطینیہ کی حکومت مسلمانوں کی حریف تھی، شام کے ساحلوں پر ہمیشہ اس کے حملوں کا خطرہ رہتا تھا۔ ولید نے اسلو خشم کرنے کیلئے اپنے بھائی مسلمہ بن عبد الملک اور بیٹے عباس کو مامور کیا۔ انہوں نے جنگی اہمیت کے حامل علاقے زیر کئے، ۸۷ ہجری کو مسلمہ نے مصیصہ کے علاقے حصہ لوق، حصہ احزم، حصہ بونس فتح کئے، ۸۸ ہجری کو عباس نے قلعہ طوانہ فتح کیا۔ ۹۳ ہجری تک دونوں کی کوششوں سے اروایہ، عموریہ، طرملوس اور انطا کیہ فتح ہو گئے۔ ان علاقوں میں اسلامی تعلیمات کو فروع نہ ملا۔ کفر و گمراہی کے اندھیرے کافور ہوئے۔

* ۸۹ ہجری کو موسیٰ بن نصیر کو افریقی مقبوضات کا وائی مقرر کیا گیا تو بربروں نے بغداد کر دی مگر وہ نہیں جانتے تھے کہ یہ جر نیل آہنی اعصاب کا مالک ہے، اس نے برق و باراں کی طرح حرکت میں آکر پورے افریقہ کو روند ڈالا، ۸۹ ہجری کو طنجہ کو فتح کیا جو بربریوں کا دار الحکومت تھا۔ اس نے ایک ایک بری کو تہذیب و تمدن سے آشنا کیا، موسیٰ بہت بڑا مبلغ بھی تھا۔ اس کی برکت سے افریقہ کے کفر کدے میں بہت تیزی سے اسلام پھیلا، اس نے میر دروم کے بہت سے جزیروں پر بھی قبضہ کیا۔

* افریقہ کے ساحلی علاقوں حکومتِ اندلس کے زیر اثر تھے۔ اندلس میں یہودی آبادی پر ظلم و ستم کے پیار توزے جاتے تھے، تہذیب کا نام و نشان نہ تھا۔ لوگ طبقاتی کشمکش میں الجھے ہوئے تھے، اندلس کا بادشاہ از راق

غاصب تھا اور عوام دشمن تھا، موسیٰ بن نصیر نے خلقِ خدا کو اس ظلم و ستم سے نجات دلانے کیلئے طارق بن زیاد کو ۷ ہزار تین سور فردوں کا لشکر دے کر اندر لس کے ساحل پر اتارا۔ جبل الطارق کے دامن میں حاکمِ مریسہ تھیوڈوریکے ساتھ جنگ ہوئی اور اللہ تعالیٰ نے دین کے راستے میں کشتیاں جلانے والوں کو فتح و نصرت سے نوازا۔ بقولِ اقبال :

طارق چوبِ کنارہ اندر لس سفینہ سوخت
گھنند کارِ توبہ نگاہِ خرو خطا است
دورِ یم از سواد و طعن باز چوں رسیم
ترک سببِ زردے شریعت کجا روا است
خندید و دستِ خویش به شمشیر بردو گفت
ہر ملک، ملک ما است کہ ملکِ خدائے ما است

حاکمِ مریسہ نے بادشاہ اندر لس از ریق (راڈرک) کو اطلاع دی تو اس نے طارق کا راستہ روکا۔ اس کے لشکر جرار کی تعداد ایک لاکھ تھی۔ جبکہ مسلمان بارہ ہزار تھے، مسلمانوں نے کفر کے چھکے چھڑا دیئے اور اندر لس میں فتوحات کا سلسلہ جاری ہوا۔ معز کہ لاگو جنڈہ کے بعد طارق نے لشکر کے چار حصے کئے اور مختلف علاقوں کی طرف بھجے۔ دیکھتے ہی دیکھتے غرناطہ، قرطبه، تلیطلہ اور مالقہ جیسے شریف ہو گئے۔ عیسائی عوام نے شریوں کو چھوڑ کر جنگلوں میں پناہ لی۔ دریں اتنا موسیٰ بن نصیر نے اندر لس میں داخل ہو کر اشبيلیہ اور ماردہ پر قبضہ کیا پھر دونوں نے مل کر شمالی علاقوں کا رخ کیا یہاں تک کہ سرقوہ، بر سلونہ کو زیر کرتے ہوئے فرانس کی سرحد دریائے ردونہ تک پہنچ گئے، وہ فرانس پر حملے

کیلئے پرتوں رہے تھے کہ خلیفہ ولید کا حکم چنچ گیا کہ اتنی فتوحات پر اکتفا کرتے ہوئے واپس آ جاؤ۔ اندلس سے بے شمار مال نخیمت حاصل ہوا، موسیٰ نے امیر المؤمنین کو اطلاع دی کہ ”یہ فتوح نہیں حشر ہے، سونے چاندی اور جواہرات کا کوئی شمار نہیں، بہت سے نادر روزگار ہاتھ آئے ہیں، موسیٰ کے بعد اسکا پیٹا عبد العزیز اندلس کا حکمران ہوا، جو نہایت مدر اور اعلیٰ درجے کا منتظم تھا۔ اس کی کوششوں سے اندلس میں مادی روحانی ترقی کے دروازے کھلے، عوام کے ساتھ بہت اچھا سلوک کیا گیا، امرا کی بالادستی، استحصالی قوتوں کی برتری اور استبدادی نظام حکومت کی وہشت گردی کو ختم کر کے عدل و انصاف، اخوت و محبت، اور مساوات و یگانگت کے اسلامی اصول نافذ کئے، سب کونڈ ہبی معاملات کی آزادی حاصل تھی، عیسائی اور یہودی عبادت گاہوں سے کوئی تعریض نہ کیا۔ اس دوران پورا یورپ جمالت کے اندھروں میں کراہ رہا تھا، سپین میں پھوٹنے والی اسلامی کرنوں نے اسے بھی تہذیب و تمدن سے مالا مال کر دیا۔ غلبہ اسلام سے قبل اندلس میں غلاموں کی تعداد آزاد باشندوں سے زیادہ تھی، وہ سب مسلمان ہو کر آزاد ہو گئے، مسلمانوں کی رواداری دلکھ کر لاکھوں عیسائیوں نے اسلام قبول کیا، یہی وجہ ہے کہ اندلس میں طویل عرصے تک کمیں بغاوت نہ ہوئی کیونکہ عوام اسلامی حکومت کو عیسائی حکومت پر ہزاروں گناہات بحث دیتے تھے اور وہ امن و امان کے سامنے میں سکھ کی زندگی بسر کرنے لگے تھے۔

(۳)

بِنَوَامِيَّةِ میں حضرت عمر بن عبد العزیزؓ جیسے خلیفہ راشد نے اقتدار سنبھالا اور ۹۹ ہجری تا ۱۰۱ ہجری سلطنت کی کایا پلٹ کر رکھ دی۔ آپ کے بارے میں شاہِ روم کے الفاظ تاریخی اہمیت کے حامل ہیں :

”اگر عیسیٰ مسیح کے بعد کوئی شخص مردوں کو زندہ کر سکتا تو وہ عمر بن عبد العزیز ہوتا۔ میں اس راہب کو پسند نہیں کرتا جو دنیا سے منقطع ہو کر عبادت خانہ میں جائیجھے، میں اس راہب پر تعجب کرتا ہوں جو دنیا کو اپنے قدموں کے نیچ رکھتا تھا اور پھر راہبانہ زندگی پر کرتا تھا“ (تاریخ مسعودی)

اگرچہ آپ کو سلیمان بن عبد الملک نے نامزد کیا تھا مگر آپ نے مسلمانوں سے باقاعدہ رائے لی اور جموروی طریقے سے مند خلافت پر متمكن ہوئے۔ آپ نے بنوامیہ کے سرمایہ داری نظام کو ختم کر دیا۔ غضب شدہ مال و جاند او دا پندرالیا۔ باغ فدک کو آل مردان سے لے کر اس صورت پر عال کیا جو عمد نبوت میں تھی۔ بیت المال کی اصلاح فرمائی۔ عمال کا زبردست محاسبہ کیا، آل رسول پر تبریزی کی وذ موم روشن ہند کر دی۔ ذمیوں سے اچھا سلوک کیا، اسلام کی اشاعت میں گراں قدیر کو ششیں کیس۔ سندھ کے حکمرانوں کو دعوتِ اسلام کے خد لوط بھجوائے۔ اکثر حکام نماز سے غافل تھے، آپ نے انہیں نماز کی پابندی کا حکم دیا۔ کہ جو نماز کو ضائع کرتا ہے وہ دوسرے فرائض کو زیادہ ضائع کرتا ہے عجمی، سو ماڑت پر پابندی لگائی۔ فیشن پرستی کی بیخ کرنی کی۔

شراب فروشی و شراب نوشی کے انسد او کیلئے موثر قانون بنائے، طب

یونانی کو عربی زبان میں ڈھال کر ملک کے حصوں میں پھیلایا۔ قرآن و حدیث، فقہ وغیرہ کے علوم و معارف کی ترویج میں علماء کرام کی حوصلہ افزائی کی۔ آپ نے ڈھائی سال کے مختصر عرصے میں مجددانہ مسائی کی بدولت اسلام کے اصولوں سے بیگانہ حکومت کو خلافت راشدہ کے قریب کر دیا، آپ کا دور اسلام کا تاریخ ساز دور کھلاتا ہے، آپ نے فتوحات کی جگہ انقلابی اصلاحات پر زیادہ توجہ دی، جس سے معاشرے میں سوئی ہوئی اسلامی اقدار انگڑائی لے کر جاگ اٹھیں۔

شah معین الدین احمد ندوی لکھتے ہیں :

”حضرت عمر بن عبد العزیز کا اصلی مقصد خلافت راشدہ کا دوبارہ احیا تھا لیکن اموی حکومت کو جمہوری بنانا آپ کے اختیار میں نہ تھا، اس لیے آپ کم تک اس کی برائیاں دور کر کے طرز حکمرانی میں خلافت راشدہ کے قریب تر کر دینا چاہتے تھے۔ یہ انقلاب جتنا اہم تھا تھا ہی خطرناک اور نازک تھا لیکن آپ نے تمام مشکلات کو نظر انداز کر کے کام شروع کر دیا۔“ (تاریخ اسلام جلد ۲ ص ۲۰۹)

(۲)

۱۱ جمادی الثانی ۱۴۲۵ھ بمطابق ۲۵ جنوری ۱۸۵۷ء کو ساحل زاب پر لڑی جانے والی عظیم جنگ کے بعد ہنامیہ کے اقتدار کا سورج ڈوب گیا، اور سلطنت اسلامی میں ہنو عباس ایک نئی طاقت من کر نمودار ہوئے۔ ان کی حکومت بھی شخصی تھی۔ مطلق العنوان تھی۔ ہنو عباس میں بڑے بڑے کرد弗، جاود حشمت والے خلفا ہوئے جو خوبیوں اور خامیوں کا مجموعہ تھے، ہادی کی اچانک وفات کے بعد اس کا بھائی ہارون الرشید تھت خلافت پر پہنچا، اس کے اقتدار میں اس کے

اتالیق سمجھی برکتی کا باتھ تھا، چنانچہ اس نے یہی کو وزیر اعظم مقرر کر دیا۔ ہو عباس میں یہ دور اسلامی، علمی، ادنی، ثقافتی، سائنسی، تہذیبی، معاشرتی اقدار کے حوالے سے بہت اہم اور تاریخ ساز خصوصیات پر مبنی ہے، ہارون نے ہنوفاطمہ پر لگائی گئی تمام پامنڈیاں اٹھا لیں۔ ان کے وظائف اور جایزہ اور ایسے حال کیں لیکن ہنوفاطمہ خوش نہ ہوئے، چنانچہ انہوں نے بربادیوں کے ساتھ مل کر شماں افریقہ میں الگ حکومت بنائی جو سلطنتِ عباسیہ کی موجودگی میں صدیوں قائم رہی۔ افریقی، مصری، یمنی قبائل نے بغاؤت میں کیس، روی فوجوں نے مسلم مقبوضات پر حملہ شروع کئے تو ہارون نے ان تمام مشکلات کا مقابلہ کیا اور ریاست میں امن و امان قائم کیا۔ ہارون کے دور میں جتنی علمی و تہذیبی ترقی ہوئی کسی خلیفہ کے دور میں نہ ہوئی۔ مسلمان معاشرتی اور سیاسی شعور کی اس انتہا پر فائز ہوئے کہ کوئی قوم ان کی ہمسرنہ ہو سکی ہارون ہیدار مغز مقتظم، عدل پرور حکمران تھا۔ اس کی انقلاب آفرین اصلاحات نے بہت تھوڑے عرصے میں ملک کو خوشحال ہنا دیا۔ اس نے محتاجوں کے روزی بنے مقرر کئے۔ شرعی قوانین نافذ کئے۔ دستور حکومت کی جملہ خرایبوں کو دور کیا۔ غیر شرعی نیکس ختم کر دیئے بد طینت حکام کو معزول کیا۔ تجارت وزراعت کو فروغ دیا۔ وصولی خراج کے طریقوں میں آسانی پیدا کی، ہندوستان، چین، افریقہ اور مشرق و مغرب کے ممالک سے تجارتی رابطے کئے۔ اس کے دور میں راہ ماری، چوری، دہشت گردی کا نام و نشان نہ تھا۔ گزرگاہوں اور شاہراہوں پر منزليں مقرر تھیں اور وہاں مسافروں کیلئے سرائیں بنائی گئی تھیں، پانی کے ہنوسیں اور حوض جا جا تعمیر کئے گئے، دولت کی فراوانی تھی، تمام اخراجات نکال کر بیت المال میں ہر سال چالیس کروڑ رہم کی رقم جمع رہتی،

ہرون علم و فن کا قدر دان تھا، اسکے دربار میں وقت کے بڑے بڑے علماء حاضر ہوتے تھے اور وہ ان کی خدمت کرتا تھا۔ اصحاب کمال کو بے در لغ انعمات و اکرامات سے نوازتا تھا، بعد اور دیگر بلاد کی مسجدیں اسلامی تعلیمات کا سرچشمہ تھیں، امام مالک، امام محمد، امام زفر، امام سفیان ثوری، امن سمّاک، قاضی ابو یوسف جیسے اکابر ملت اس کے ہم عصر تھے، ان کے دروس کی روشنیاں پورے عام اسلام کو مالا مال کر رہی تھیں، ہارون نے نجوم، فلسفہ، طب، ریاضتی اور منطق کی تعلیم کا بھی معقول ہند و بست کیا۔ اس نے بیت الحکمت کے نام سے ترجمہ و تالیف کا مشائی ادارہ قائم کیا۔ اس دور میں واقدی، امن قتبیہ جیسے مورخوں، اصمی اور خلیل جیسے علم اللغات کے ماہروں، عباس، ابو نواس جیسے شاعروں، ابراہیم موصی اور اسحاق موصی جیسے موسیقاروں نے اپنے اپنے فن کے میدانوں میں سکھ جمادیا۔ ان تمام کو ہارون کی سر پرستی حاصل تھی، سید امیر علی نے لکھا ہے کہ تاریخی تنقید کے ترازو میں تم چاہے جس طرح تولو! ہارون الرشید ہمیشہ دنیا کے عظیم حکمرانوں کی صفت میں جگہ لے گا۔

(۵)

خلافت عباسیہ کے دوران اندرس میں ہنومیہ کے ایک شہزادے عبد الرحمن الدا خل نے بہت تگ و دو اور عزمیت کے ساتھ حکومت قائم کر لی۔ عبد الرحمن کا دور جانفشاںی سے عبارت تھا۔ اس نے انتہائی ناگفتہ بہ حالت میں اپنی حکومت کی بقا کیلئے جدوجہد کی اور آنے والوں کیلئے راستہ ہموار کیا۔ اس کے بعد اس کا پیٹا ہشام تخت نشین ہوا جو منصب مزانج، نرم دل، سچا، دیندار اور نیک حکمران

تھا۔ اس نے حضرت عمر بن عبد العزیز کے نقشِ قدم پر چل کر اسلامی روایات
قائم کیا۔ اس کے بعد حکم اور عبد الرحمن دوم جیسے باجبروت بادشاہ ہوئے
اندلس میں ایک عظیم اور تاریخ ساز شخصیت کا مقام عبد الرحمن سوم الناصر الدین
الله کو نصیب ہوا جو ۹۱۲ تا ۹۶۱ء تخت حکومت پر فائز المرام رہا، اس سے پہلے
محمد اور عبد اللہ جیسے حکمرانوں نے حالات کو بہت خراب کر دیا تھا، ہر طرف شو
شوں اور سازشوں کے طوفان تھے۔ سرکش جاگیر دار اور خود غرض صوبیدار مر
سے لا تعلق ہوتے جا رہے تھے، بیر ونی حملہ آوروں نے الگ لوٹ مار مچار کھی
تھی، اور قریب تھا کہ اندلس کی اسلامی حکومت ملیا میٹ ہو جاتی کہ اسے
عبد الرحمن سوم جیسا مرد آہن میسر ہگیا، جس کے زور بازو نے اندلس کے زوال
کو عروج میں تبدیل کر دیا، اسکی عمر ۲۲ سال تھی، لیکن وہ کم عمر نی کے باوجود بلا کا
زیر ک، بہادر اور مدد ر تھا، عوام و خواص اس کی ژرف نگاہی، بلند فکری،
خدامتی، اور اعلیٰ ظرفی کے مداح تھے، سب نے اس کا استقبال کیا اس کے تخت
نشین ہوتے ہی حکومت کے ہر شعبے میں جان پڑ گئی، اس نے محاصل معاف کر
دیئے باغیوں کے لیے عام معافی کا اعلان کیا فوج کو منظم کیا اور بیر ونی حملہ آوروں
کی آرزوں میں خاک میں ملا دیں، اب اسکی فتوحات کا سلسلہ شروع ہوتا ہے، اس
کے سامنے اشبيلیہ، ایلویر، مانٹے لیون کے علاقے فتح ہوئے چلے گئے، بقول
ڈوزی اس نے عرب، اندلس اور برب رسپ قوموں کو شکست دے کر اپنے سامنے
گھٹنے لیکنے پر مجبور کر دیا، یورپ کے بڑے بڑے حکمران اندلس کے ساتھ سفارتی
تعاقبات قائم کرنے کے لیے بے تاب تھے لیون اور نواری کے عیسائی حکمران
مسلمانوں کو ٹنگ کرتے تھے، سلطان اسلام نے ۹۱۶ء میں فوج بھیج کر ان کو

بھرت کا نشانہ تھا، عبدالرحمٰن کی پچاس سالہ حکومت نے اندلس کو چار چاند
نگاہ دیئے، وہ مالکداری کی جملہ رقوم عوام پر خرچ کرتا تھا، اس نے بے شمار
بھارات، پل، شاہراہیں تعمیر کیں، سڑکوں پر روشنی کا انتظام کیا، شہروں سے
اندے پانی کے نکاس کے لیے نالے بنائے، پینے کا پانی جستی نالیوں کے ذریعے
شہروں میں پہنچایا، مسجد قرطبه کا ایک سو آنھ فٹ اونچا مینار تعمیر کیا، صرف قرطبه
میں آنھ سو ٹانوی مدارس قائم کیئے، جامع مسجد میں یونیورسٹی قائم کی جس میں
تمام علوم و فنون کی تعلیم دی جاتی تھی، اس نے اپنی محبوب بیوی کے نام سے
قصر زہرا تعمیر کیا جس کی لمبائی چار میل اور چوڑائی تین میل تھی، بحری بیڑا بنایا،
محکمہ پولیس میں اصلاحات نافذ کیں، ایک ہزار تجارتی جہاز بنائے، جو تجارت کا
سامان دوسرے ممالک سے لاتے اور لیجاتے تھے، اس کے دور میں قرطبه،
غرناطہ، المیریا اور اشبيلیہ صنعت و حرفت کے اہم مرکز من گئے، اس نے شہروں
کی فلاح کے لے چار سو کے لگ بھگ میونسل کمیٹیاں تشکیل دیں، الغرض اس کا
دور ایک سنہری دور ہے لیں پول لکھتا ہے، کہ عبدالرحمٰن سوم کے زمانے میں،
ہسپانیہ اتنا عظیم ہو گیا تھا کہ اس کے دربار میں حاضری دینے کے لیے قسطنطینیہ
کے شہنشاہ، فرانس، جرمنی اور اٹلی کے سفیر حاضر ہوئے اہل یونان نے بھی اس
کے ساتھ دوستی کا معاہدہ کیا افریقہ کے ساتھ بھی تعلقات خوشگوار رہے،
سفیروں کی آمد درفت سے اس نے اپنی طاقت و ہمت کا لوہا منوالیا، اب اس کا کوئی
مخالف نہ تھا،

(۶)

خلافتِ عباسیہ کے دوران مختلف علاقوں میں مختلف نسلوں کی خود مختار حکومتیں قائم ہو چکی تھیں، ان میں آل سلجوق کی حکومتوں کا دور اسلام کی ترقی و عروج کا اہم باب ہے، سلاجقہ اتر ایک قفق کی اس شاخ سے تعلق رکھتے تھے، جو غزہ کے نام سے مشہور تھی، یہ لوگ ترکستان اور چین کے وسطیٰ علاقے میں رہتے تھے، ان کے قبیلوں کی تعداد ہزاروں کے قریب تھی، ان کا مورث اعلیٰ سلجوق تھا، جس نے اس خاندان کو چار چاند لگائے، آل سلجوق سنی المسلک تھے، اور بنو عباس کا ازحد احترام کرتے تھے، انہوں نے بنو عباس کو فاطمیوں کے تغلب سے نجات دلائی، سلاجقہ میں چار بادشاہ بہت عظمت کے حامل ہوئے، طغرل بک، الپ ارسلان، ملک شاہ اور سلطان سخن ان چاروں عظیم بادشاہوں کو سلاجقہ بزرگ بھی کہا جاتا ہے۔

* طغرل بک ۱۰۵۵ء سے ۱۰۶۳ء تک تختِ حکومت پر فائز رہا، طغرل بہت دانا و بینا، عالی حوصلہ اور صاحب فہم و فراست حکمران تھا، اس کی پرہیز گاری اور شان مسلمانی میں بھی کسی کو کلام نہیں، اس نے دم توڑتی ہوئی خلافتِ عباسیہ کو نئی حرارت عطا کی، خلیفہ بغداد نے اسے سلطان المشرقین والمغاربین کا لقب دیا، اور خطبے میں اپنے نام کے ساتھ اس کا نام جاری کر دیا، طغرل نے مغرب کی طرف پیش قدی کی اور فاطمی اہل تشیع کو فلسطین سے نکالا، بازنطینیوں کو شکست دی اور ایشیا کے کوچک کے وسیع علاقوں پر قبضہ کر لیا،

* الپ ارسلان ۱۰۶۳ء سے ۱۰۷۳ء تک حکمران رہا وہ بھی بہت بلند کردار منصف مزاج اور بہادر سلطان تھا، اس کا وزیر یا تدبیر نظام الملک طوسی عالم اسلام میں بہت مشور ہے، طوسی کی دینی خدمات اور علم و حکمت کی ترویج و اشاعت میں اہم کاموں شیئ محتاج تعارف نہیں سلطان کی سر پرستی اور وزیر کی علم دوستی نے ہر طرف علمی و ادبی فضاقا قائم کر دی مدارس کھلے علماء طلباء اور شعراء نے سلجوقی سلطنت کا رخ کیا، سلطان نے رومی سلطنت پر بھی حملہ کیا اور رومی شہنشاہ رومانویس کو عبر تاک شکست دی، لیکن اس کے ساتھ نمایت شریفانہ سلوک کیا، بلکہ کچھ دنوں بعد اسے باعزت رہا کر دیا، اس کے بعد روم میں بھی سلاجقه کی حکومت قائم ہو گئی، اس کے دور میں فتوحات کے ساتھ ساتھ تمدنی و تہذیبی ترقی بھی قابلِ داد تھی، ہر جگہ امن و سکون تھا، لوگ خوشحالی کی زندگی بسر کر رہے تھے، عدل و انصاف کا غلبہ تھا۔

* ملک شاہ نے ۱۰۷۲ء سے لے کر ۱۰۹۲ء تک میں سال حکومت کی یہ سلطان الپ ارسلان کا پیٹا تھا، اسے آل سلجوق کا کامیاب ترین بادشاہ سمجھا جاتا ہے، اس کے عمد میں فتوحات، وسعت سلطنت، امن و امان اور خوشحالی کے نقطہ نظر سے ایک بار پھر عباسی عہد کی عظمت گم گشتہ کے نقوش زندہ ہو گئے۔ ملک شاہ نے شام و ترکستان کے علاقے فتح کر کے اپنی سلطنت میں شامل کیے، اس کی سرحدیں ساحل شام سے لے کر ارض کاشغر تک پھیلی ہوئی تھیں، وہ غریبوں کا ہمدرد، علم و فضل کا قدر داں تھا، اس نے ملک بھر میں بہترین ادارے قائم کیئے جماں علم کے ساتھ ہنر بھی سکھائے جاتے تھے، اسی کے دور میں نظام الملک طوسی نے بغداد کا مشور زمانہ مدرسہ نظامیہ تعمیر کیا، رصدگاہ، عوائی اور

ایک کیلنڈر ملک شاہی تیار کیا، ۱۰۹۲ء میں ملک شاہ کا انتقال ہو گیا۔

(۷)

ملک شاہ کے جانشینوں میں سلطان سنجھ کے علاوہ سب کمزور ثابت ہوئے، سلاجقہ کے دور زوال میں سلطان عmad الدین زنگی کی بلند پایہ شخصیت سورج کی طرح نمودار ہوئی، سلطان عmad الدین نے موصل، حران، حلب اور رحمق کے علاقوں پر مفبوط مسلم حکومت اتابکیہ کی بیاندار کھی، بعد میں اس نے عیساً یوں کو شکست دے کر عکھہ، رہا، انطاکیہ اور بعلبک بھی آزاد کرائے۔ رہا کی ریاست چھن جانے پر عیساً یوں نے دوسری صلیبی جنگ کی تیاریاں شروع کر دیں۔ اس دوران سلطان عmad الدین شہید ہو گئے۔ اور عیساً یوں نے رہا پر دوبارہ قبضہ کر لیا۔ اب ان کے مقابلے میں سلطان مرحوم کا عظیم القدر جانشین نور الدین زنگی چڑان کی طرح استادہ تھا، جس نے جرمنی کے بادشاہ کا نزد سوم اور فرانس کے بادشاہ لوئی ہفتم کی قیادت میں نکلنے والے نواکہ کے صلیبی لشکر کا راستہ روکا۔ صلیبیوں کے لشکر کا کثیر حصہ راستے کی مشکلات کی وجہ سے ختم ہو گیا، ایک چوتھائی نے انطاکیہ اور د مشق تک رسائی حاصل کی، نور الدین زنگی اور اس کا بھائی سیف الدین زنگی لشکر اسلام کے ساتھ د مشق کی طرف بڑھے تو ان کے خوف سے صلیبی فلسطین کی طرف بھاگ گئے۔

سلطان عmad الدین اور سلطان نور الدین بہت عظیم حکمران تھے جنہوں نے اسلامی اقدار کو اجاگر کیا اور اسلام کی بقا کیلئے ہر میدان میں کفر کے دانت کھٹے کئے۔ ان کو حضور رسالت مآب ﷺ کے ساتھ مکمال کی محبت تھی۔

(۸)

۱۷۱۴ء کو سلطان صلاح الدین ایوبی نے فاطمی خلیفہ عاصد کو ہٹا کر مصر پر قبضہ کر لیا اور ۱۷۳۷ء کو وہ سلطان نور الدین زنگی کے وصال کے بعد مصر کا خود مختار حکمران بن گیا۔ اس نے حجاز، یمن اور شام کے علاقوں فتح کر کے سلطنت مصہ میں شامل کر لئے۔ ۱۷۵۷ء کو خلیفہ بغداد نے اس کی ابھرتی ہوئی حکومت کو اسلامیم کر لیا۔ ۱۷۹۷ء میں موصل بھی اس کے ہاتھ آگیا، اب وہ یساًئوں کے خلاف لڑنے کیلئے بالکل آزاد تھا۔ ۱۸۰۷ء میں حطمن کے مقام پر اس نے یساًئوں کو ذلت آمیز شکست دی اور اگلے سال بیت المقدس پر قبضہ کر لیا، بیت المقدس پر مسلمانوں کے قبضے نے یساًئی دنیا کی نیندیں حرام کر دیں۔

اگرچہ یساًئی عوام کے ساتھ سلطان کا بر تاؤ نہایت شریفانہ تھا اور وہ اسکو "شریف دشمن" بھی کہتے تھے مگر اپنے دیرینہ تعصب کی ہنا پر انہوں نے اسلام کے خلاف بہت بڑی جنگ کی تیاریاں شروع کر دیں۔ اس تیسری صلیبی جنگ میں جرمنی، فرانس اور انگلستان کے بادشاہوں نے حصہ لیا۔ لیکن اتنی بڑی فوج بھی سلطان کے عزم و حوصلہ کے سامنے نیست و نابود ہو گئی۔ ۱۸۱۳ء میں سلطان کا وصال ہو گیا، سلطان صلاح الدین ایوبی، ملت اسلامیہ کا قابل فخر سپوت ہے جس کی نیک نفسی، دین داری، فیاضی، شجاعت و بسالت، اور بلند کرداری کو قیامت تک یاد رکھا جائے گا۔ اس کے دور میں نظم و ضبط اور رفاه عامہ کے عظیم منصوبے پایہ تکمیل کو پہنچے، سلطان بہت با حوصلہ انسان تھا۔ بڑے مشکل حالات میں بھی اسکے پائے استقلال میں لغزش پیدا نہ ہوتی مثلاً اس نے عہدے لے کر

عقلان کی بند رگاہ تک عیسائیوں کا گیارہ مرتبہ راستہ روکا۔ معرکہ ارسوف میں بہادری کی عظیم داستان رقم کی اور بالآخر ایک معاهدے کے تحت صلیبیوں کو صلح کرنے پر مجبور کر دیا۔ اس جنگ میں چھ لاکھ عیسائی واصل جنم ہوئے، اس سے سلطان کی تنقیب بر ق بار کا جو ہر آشکارہ ہے۔ واقعی سلطان نے سرز میں ایشیا کو اہل یورپ کا قبرستان بنادیا تھا۔

سلطان کا بہادر بیٹا ملک العادل بھی عیسائیوں کے خلاف سیسہ پلانی ہوئی دیوار ثابت ہوا۔ اس نے چوتھی صلیبی جنگ ۱۱۹۵ء میں اہل صلیب کو تاریخی شکست دی۔ اور جافہ کا شہر مسلمانوں کو مل گیا۔ پانچویں صلیبی جنگ کے دوران شر قسطنطینیہ تباہ ہوا۔ ۱۲۰۴ء میں پوپ انوینٹ نے اڑھائی لاکھ جرم من فوج کے ساتھ شام پر حملہ کیا تو ملک العادل نے دریائے نیل کا ہدکاٹ کران کی پیش قدیمی روک دی اور انہیں ناکام واپس لوٹنے پر مجبور کر دیا۔ سلطنت اسلام کو ان صلیبی طوفانوں سے چانا سلطان ایونی اور ملک العادل کے وہ تاریخی کارنامے ہیں جن کو ہمیشہ تحسین و تبریک کی نظر سے دیکھا جائے گا۔

(۹)

خلافت عباسیہ کے دوران افریقہ میں فاطمیوں کو بہت عروج نصیر ہوا۔ فاطمی حکمران ۹۰۹ء تک ۱۱۱۸ء مصر پر غالب رہے، خلافت فاطمیہ کا بانی ابو عبیدہ اللہ المدد کی تھا جس نے شمالی افریقہ میں امن و اماں قائم کیا وہ رحمدی، انصاف پروری اور دیگر عمدہ خصالیں کی وجہ سے بہت مشہور تھا۔

اس کا جانشین القائم بالله (۹۳۶ تا ۹۳۷ء) بہت بہادر نکلا جس نے محیرہ

روم پر اپنا سلطنت جمایا اور مراکش کو فتح کیا۔ اس نے روم سے جریٰ قیاقوں کا خاتمه کیا اور جنوبی اٹلی پر کامیاب تھملے کئے۔ اور ایک حصے پر قبضہ بھی کر لیا۔ فرانس کے جنوبی حصے سے جنیوا و لیبارڈی بھی فتح کئے، حیسم و علی بینا اور مشہور شاعر روڈ کی اس سے بہت متاثر تھے۔ اس کے بعد اس کا پیٹا المصور باندہ (۹۵۲ء تا ۹۵۷ء)

تحت نشین ہوا وہ عزیمت واستقامت، ہمت و جرات میں اپنے باپ جیسی تھا۔ اس نے خارجیوں کو کچل کر رکھ دیا۔ اس کے بعد المعز الدین احمد (۹۵۳ء تا ۹۷۵ء)

(نے خلافت فاطمی کو بام ثریاتک پہنچا دیا۔ وہ سب سے بڑا فاطمی فاتح اور صاحب علم و فضل تھا۔ دانائی اسکے کردار کا خاصہ تھی۔ اس نے شامی افریقہ کو معاشری، سماجی اور تمدنی اقدار کا گموارہ بنایا اس کے قابل جرنیل جوہر نے افریقہ کے باقی ماندہ علاقے فتح کئے۔ جوہر نے ہی فسطاط کے قریب ۹۶۴ء میں قبر و جیس شہ آباد کیا، جسے بعد میں فاطمیوں نے دار الحکومت بنالیا۔ جوہر نے قابر و میں عائی شان مسجد بھی تعمیر کی جو جامع الازہر کے نام سے مشہور ہوئی، یہ عالم اسلام کی قدیم اور عظیم یونیورسٹی ہے جس کے دامن سے لاکھوں علماء طلباء سیر اب ہوتے۔ المعز بہت خدا ترس، عابد و زائد اور شب بید ارباد شاہ تھا، کتنی زبانیں جانتا تھا، اہل علم کا قدر دا ان تھا، عوام کی حاجات کا بہت خیال رکھتا تھا۔

المعز کی وفات کے بعد اس کا پیٹا العزیز باللہ (۹۷۵ء تا ۹۹۶ء) مسند خلافت و حکومت پر متمکن ہوا، اس کا دور فاطمی خلافت کا سب سے بخوبی دور ہے، جس میں مسلمانوں نے فتوحات کے ساتھ علم و ادب، صنعت و حرفت، علوم و فنون، امن و امان، خوشحالی و فارغ الیابی کے میدانوں میں نمایاں ترقی حاصل کی۔ العزیز بہت عقلمند، دوراندیش، بہادر، فیاض اور نیک دل حکمران تھا، اسکی مردت و محبت

اور رغایا پروری مشہور تھی۔ اسکی حکومت کا سکہ عراق سے لے کر بحر او قیانوس تک قائم تھا۔

(۱۰)

تاریخ اسلام میں داستان سلطنت عثمانیہ نے جس قدر ریگنیاں پیدا کیں ہیں اپنی مثال آپ ہے۔ قدرت نے شاید ہی کسی قوم کو اس تسلسل کے ساتھ اتنے کامیاب حکمران عطا کئے ہیں، جتنے آل عثمان کو عطا کئے، ترک نسل تو رانیوں سے متعلق ہیں، یہ لوگ وسط ایشیا کے میدانوں اور کہساروں میں خانہ بدھوں کی طرح زندگی بسر کرتے تھے۔ تیرھویں صدی عیسوی میں منگولوں کے طوفان سے پچھے کیلئے مغرب کی طرف نکل گئے۔ اور ان طویلہ کے مغربی علاقوں میں آباد ہو گئے، وہاں ان کو اسلام کی روشنی نصیب ہوئی، گویا دربدار بھٹکنے کے بعد جب منزل مراد اچانک سامنے آگئی تو زندگی کا مقصد پورا ہو گیا۔ یہ لوگ بلا کے بہادر، جفاکش اور ابل فراست تھے۔ اب اسلام نے ان کی ان صفات کو بام عروج پر پہنچا دیا تو یہ اسلام کے محافظ بن گئے، ایک دور ایسا بھی آیا کہ تاتاریوں کے سامنے سلجوقی حکمران نہ ٹھہر سکے تو ان کے ایک ترک سردار ”ارطغرل“ نے الگ خود مختار حکومت قائم کر لی۔ اس کی حد مشرقی روم سے جا ملتی تھی۔ ارطغرل کے پرچم تلے ترک جمع ہو گئے، اس کے بعد اس کے بہادر اور داشمند بیٹے عثمان نے ترک سلطنت کی حدود کو وسعت دی۔ اسی عثمان کے نام سے ترک آل عثمان کہا گیا۔ عثمان بہت وسیع النظر، اعلیٰ نظر اور کمال کا منتظم تھا۔ اس نے دور نبوی کے غزوات کا انداز اختیار کیا جس کی برکت سے اس نے بازنطینی

حکومت کے متعدد علاقوں فتح کر لئے۔ اس نے امیر کا لقب اختیار کیا۔ ۱۳۱ء میں اس نے بروسہ کا محاصرہ کیا اور چار سال کے طویل اور شدید محاصرے کے بعد ۱۳۲۱ء میں اس کو فتح کر لیا اسی سال اس باہم انسان کا انتقال ہو گیا تو اس کے پیٹے اور خان نے عنان اقتدار سنبھالی اور خان نے بروسہ کو دار الحکومت بنایا وہاں عمدہ عمارات تعمیر کیں، علم و ادب کے فروع کیلئے مدارس قائم کئے۔ اور خان اور اسکے بھائی اور وزیر اعظم عادل الدین نے سلطنت کو استحکام دیا اور باقاعدہ فوج تیار کی، جسے ”چونی چری“ کا شرہ آفاق نام نصیب ہوا، اسلحہ بنایا، مختیقیں بنائیں، اور خان کے لشکروں کے سامنے کوئی سپہ سalar ٹھہر نے کی جرات نہ کرتا۔ ۱۳۴۰ء میں اور خان فوت ہو گیا تو اس وقت ترک ایشیا میں مستحکم تھے اور یورپ میں فتوحات کے دروازے کھول چکے تھے اس کے بعد اس کا پیٹا ”مراد اول“ قوم کا قائد ہنا، وہ اپنے باپ کی طرح عالیٰ ہمت اور حوصلہ مند تھا۔ اس نے سربیوں اور بلغاریوں سے ان کے تمام علاقوں چھین لئے۔ اس نے یورپ کی طرف قدم بڑھایا اور تھریں کے مقام پر اپنا ہیڈ کوارٹر بنایا۔ اور وہاں سے تمکھہ خیز معرکوں کا آغاز کیا کہ یورپ کی نیندیں حرام کر دیں، اس نے بروسہ کی بجائے ایڈریا کو اپنا پایہ تخت قرار دیا۔ یورپ کی کمزور حکومتوں نے اسکے حضور معاہدوں کی التباہ کی۔ ۱۳۱۷ء تک اس نے بلقان کی پہاڑیوں پر شوکت اسلامی کے پرچم لہرا دیئے، زاروں کو اپنا مطبعہ بنایا۔ پوپ اربن پیغم نے اسکے خلاف صلیبی محاڑ قائم کیا، تمام یورپی اکٹھے ہو کر میدان میں اترے مگر مراد اول نے انہیں عبر تنک شکست دے کر گسلی پولی پر قبضہ کر لیا۔ اسکے بعد اتحادی سربیا کے حاکم کی قیادت میں اترے تو اس نے دریائے مرکنز اکے کنارے پر ۱۳۱۸ء میں ان کا مقابلہ کیا اور

مقدونیہ پر قبضہ کر لیا۔ بعد ازاں اس نے الباڈیہ اور یونان پر حملے کئے اور اس کے اشکر دور تک نکل گئے، اس کے جرنیلوں خیر الدین، چند رلی، اور حاجی البرزی نے فتوحات جاری رکھیں۔ صوفیا، نیش فتح ہونے، وہیں نے روں اور کاکیشیا کے ساتھ شامل ہو کر بحر اسود میں تباری مغادرات کے تحفظ کیلئے مراد اول کے سامنے معاہدے کی درخواست کی۔ ۱۳۸۹ء میں سربی، بلقانی، بوسینی، بلغاری قومیں ترکوں کے مقابلے میں اٹھ کھڑی ہوئیں تو، مراد اول نے ۲۰ جون ۱۳۸۹ء کو قوصہ کے مقام پر انہیں پیوند خاک بنا کر رکھ دیا، مراد اول کو ایک عیسائی نے دھوکہ سے شہید کیا۔ مراد اول ایک عظیم حکمران اور صاحب کردار مسلمان تھا، اسکے بعد اسکے عظیم اخت جگہ ”بایزید یلدرم“ کا دور شروع ہوا۔ جو نہایت برق رفتار، عالی ہمت، دوراندیش اور جفاکش حکمران تھا، اس کے حملے استقدر تیز اور اچانک ہوتے تھے کہ تاریخ میں وہ یلدرم یعنی ”برق خاطف“ کے لقب سے مشہور ہوا۔ اس نے ایشیا اور یورپ کے متعدد علاقوں زیر کئے، وہ پہلا حکمران تھا جس نے اپنے لیے سلطان کا لقب اختیار کیا۔ بایزید نے آٹھ سال تک قسطنطینیہ کا محاصرہ کیا اور اس دوران اس نے کئی بادشاہوں کے عروج و زوال کے فیصلے کئے۔ اور سب سے خراج وصول کیا، بایزید کی قوت و سطوت دیکھ کر اٹھی، جرمنی، فرانس، ہنگری، بلقان کے حکمرانوں نے پاپائے روم کے زیر سماہیہ بقا کیلئے عظیم لشکر تیار کیا۔ محمدی کچھار کے شیر مزد بایزید نے ۲۵ ستمبر ۱۴۵۳ء کو ان کا راستہ روک لیا پھر نکوپولس کے میدان کو اتحادیوں کا قبرستان بنادیا، اس لڑائی میں ہزاروں عیسائی مارے گئے، سینکڑوں شہزادے ہزاروں امیر کیم قیدی ہنئے، اس لڑائی میں سلطان کا جلال شاہانہ دیدنی تھا۔ اس نے عیسائی فتنہ پردازوں سے فدیہ

وصول کیا اور آئندہ اس کے مقابلے میں نہ آنے کے حلف لئے۔ ابھی قسطنطینیہ کا محاصرہ جاری تھا کہ وسط ایشیا سے تیمور آندھی اور طوفان کی طرح انھا اور سلطنت عثمانی کی سرحدوں میں گھس آیا، تیمور کا یہ حملہ تاریخ اسلامی کا بہت بڑا الیہ ہے۔ جسمی صلیبی ساز شیں کار فرما تھیں اور دو عظیم مسلمان طاقتوں کو نکرا کر پاش پاش کر دینا چاہتی تھیں، بازیزید یورپ سے ہٹ کر تیمور کے مقابلے میں آیا مگر تیمور جیسے طوفانی اور تجربہ کار فاتح کے سامنے ٹھہرنا رکا۔ انفراد کے میدان میں اسے شکست انھانا پڑی۔ اسے پنجربے میں قید کیا گیا جس میں اس کا وصال ہو گیا۔ اس بات پر تمام مورخین متفق ہیں کہ اگر تیمور یہ تاریخی غلطی نہ کرتا تو یقیناً بازیزید یلدزم کی بدولت یورپ کی تاریخ کچھ اور ہوتی۔ کہتے ہیں کہ اپنی اس غلطی کا تیمور کو بھی شدید احساس تھا، اس کے کفارے کیلئے اس نے ارض چین پر حملہ کیا مگر راستے میں فوت ہو گیا۔

تیمور کے ہولناک طوفان نے سلطنت عثمانی کی بنیادوں کو ہلا کر کر دیا تھا۔ بازیزید کے بعد اس کے بیٹے محمد اول نے بھری ہوئی حکومت کو یکجان کیا اس نے پہلے ملک میں امن و امان بحال کیا، دشمن طاقتوں سے نہایت دانشمندی سے معاہدے کر کے جنگی تیاری کا وقت نکالا، اس نے عثمانی حکومت کی گرفتی ہوئی دیوار کو بہت سارا دیا، مگر ۱۴۲۱ء میں اسے قتل کر دیا گیا۔ اس کے بعد مراد ثانی منظر عام پر آیا اور خوب آیا، وہ مشکلات میں گھرا ہوا تھا مگر با حوصلہ تھا، بہادر تھا۔ یورپی طاقتوں سے گن گن کر بد لے لے رہی تھیں۔ ہنگری، سربیا اور بوسینا نے تحد ہو کر حملہ کیا تو اسے مجبوراً اس سال کیلئے صلح کرنا پڑی، پہ بہت نازک وقت تھا۔ یورپیوں نے معاہدے توڑ دیئے تو اسے ان کے مقابلے میں ایک

بار پھر سرپہ کفن باندھ کر نکلنا پڑا، وہ خود اپنی فوجوں کی کمان کرتا تھا۔ اس نے اتحادیوں کو قوصہ کے میدان میں شکست دی جہاں مراد اول نے پچاس سال پہلے ان کو تباہ کیا تھا۔ مراد ثانی کے بعد ۱۴۱۵ء کو سلطان محمد فاتح ۱۴۲۱ء کی عمر میں تخت نشین ہوا تو ترکی اقتدار کا سورج اوج شریا کو شرما نے لگا۔ سلطان محمد فاتح کی ذات گرامی تاریخ اسلام کا عظیم سرمایہ ہے۔ سلطان نے ۱۴۶۳ء میں قسطنطینیہ کو نسایت عقلمندی اور بہادری سے فتح کیا اور صدیوں پہ پھیلے ہوئے اس خواب کی تعبیر پیش کی۔ سلطان علم و فضل کے ساتھ جنگی معاملات میں یہ طویلی رکھتا تھا۔ اس نے قسطنطینیہ کو دارالحکومت بنانے کا پروپ داشیا کے وہ علاقے حاصل کئے جو تیوری طوفان کے بعد اس کے آبا کے ہاتھوں سے نکل چکے تھے، سلطان بہت امن پسند اور رحم دل تھا۔ اس نے مفتوحہ علاقوں کے ساتھ نسایت ہمدردی اور عفو در گزر کا مظاہرہ کیا، لوگوں کو امان عام دی، غیر مسلموں کی مدد ہبی آزادی پر کوئی حملہ نہ کیا۔ اس کے دور میں سب خوشحال تھے، سلطان نے ترکوں کی بحری طاقت کو بہت فردغ دیا، پیپائے روم نے اسکا بحری سلطنت ختم کرنے کیلئے ہنگری اور وینیس کے میجوں کو اکسایا کہ سلطان پر حملہ کریں، انہوں نے حملہ کیا مگر ناکام ہوئے۔ انتقاماً سلطان نے ڈاشیا اور کروشیا پر حملہ کر دیا اور ۱۴۷۰ء میں وینیس سے ینگری پارٹ کا علاقہ حاصل کر دیا اہل و نیس نے ایرانیوں سے مدد طلب کی، ایرانی مشرقی جانب سے حملہ آور ہوئے مگر سلطان کی تلوار نے ارزنجان کے مقام پر انہیں کاٹ کر رکھ دیا۔ اگلے ہی سال ۱۴۸۰ء میں اس نے اٹلی کا شہر ژرانٹو فتح کر لیا۔ اسی سال جزیرہ رودُس پر حملہ کیا، مگر زندگی نے وفا نہ کی اور یہ عظیم مسلمان حکمران تیس سال تک اپنے چاہ و جلال کی دھاک بٹھا کر چل بسا۔

خاک میں کیا صورتیں ہوں گی کہ پھاٹ ہو گئیں
یہ حقیقت ہے کہ سلطان فاتح نے اسلام کی نشأۃ ثانیۃ کی بنیاد رکھی اور
اسکے اولوالعزم جانشینوں نے ایک بار پھر اسلام کا لوہا منوا یا۔ بایزید یلدزم اسلام
کے ساتھ مخلص تھا، وقتی طور پر اسے شکست ہوئی مگر اس کی نسل میں ایسے
تاریخ ساز لوگ پیدا ہوئے جنہوں نے اسلام کو زندہ رکھا۔ جبکہ تیمور کو صرف
کشور کشائی سے مطلب تھا۔ اس کے بعد اس کا کوئی جانشین بھی ایسا نہ ہوا۔ جو اس
کے نام کو زندہ رکھتا، یہ تاریخ کے عبر تناک پہلو ہیں، کاش بھارتے فرمائز والان
پر نظر رکھیں۔

سلطان فاتح کے بعد اس کا ہوشمند بیٹا بایزید ثانی ۱۴۸۱ تا ۱۵۱۲ء بر سر
اقتدار رہا، اس کے دور میں ہرز گونیا اور موریا کے علاقے بھی عظیم عثمانی
سلطنت میں شامل ہو گئے، اس کے بعد اس کا عظیم اور پاجروت فرزند سلیم اول تخت
نشین ہوا۔ سلیم کا دور ترکوں کی بحری و برمی قوت کے عروج کا دور ہے۔ اسے ”
سلیم یاؤز“ بھی کہتے ہیں، جس کا معنی ہے ہیبت ناک یا تیز مزاج، سلیم نے ترکی
سلطنت کو ایران، شام اور مصر تک پھیلا دیا، اس نے خاندان صفویہ کو چالدران
کے مقام پر شکست دے کر تبریز پر قبضہ کیا۔ مشرق اناطولیہ، آذربائیجان، کرد
ستان فتح کئے، ۱۵۱۶ء میں اس نے مرجع دائم کے مقام پر آخری مملوک حکمران
قانپوہ کو شکست دے کر شام کو اپنی سلطنت میں شامل کر لیا۔ ۱۵۱۷ء میں مصر کو
فتح کیا۔ شریف مکہ نے بھی اس کی اطاعت قبول کر لی۔ یمن بھی مطبع ہو گیا۔ اب
اس نے خادم الحریم کے ساتھ ساتھ خلیفہ اسلام کا لقب بھی اختیار کیا۔ سلطان
سلیم نے اپنے آٹھ سالہ دور میں ہزاروں میلوں پر پھیلے ہوئے علاقوں میں اسلام

کی ہیبت طاری کر دی۔ اقبال نے اپنے ایک نعمتیہ شعر میں اس کے جلال کو حضور پیغمبر اسلام ﷺ کے جلال کا مظہر قرار دیا ہے، کہتے ہیں

شوکت سخرو سلیم
تیرے جلال کی نمود

فقر جنید و با یزید تیرا جمال بے نقاب

۱۵۲۰ء میں اسکا بیٹا سلیمان اعظم اس کا جانشین ہوا۔ اسے دولت عثمانیہ

کا عظیم ترین حکمران تصور کیا جاتا ہے۔ ترک اسے سلیمان قانونی بھی کہتے ہیں۔

اس نے اپنی حکومت کی سرحدیں مغرب میں الجزاں اور شمال میں مری آناتک پہنچادیں۔ مصر کو مکمل فتح کیا۔ مالٹا اور ہسپانیہ کے بحری فراقوں کو ختم کیا۔

سلیمان کے بحری کمانڈر خیر الدین بار بروسہ کا نام بہت مشہور ہے، اسکی

فتحات میں یہ عظیم سالار بیادی کردار کا حامل ہے۔ سلیمان نے بہت سے

علاقے اپنی فرات و زہانت سے بغیر جنگ کے حاصل کر لیے۔ وہ تعلیم یافہ

انسان تھا۔ روزانہ کے واقعات کی ڈائری خود مرتب کرتا تھا۔ اس نے علم و ادب

کی بہت آہیاری کی۔ مسجدیں، مدرسے، کالج، ہسپتال، نسیمیں، پل تعمیر کئے،

زراعت کو ترقی دی۔ انصاف، آزادی اور مساوات کے قانون لائے۔ اس کی

دانشمندی، شرافت و لیاقت، اخلاق و کردار اور انسان دوستی کی وجہ سے تمام

حکمران اسکا احترام کرتے تھے۔ وہ واقعی سلیمان اعظم تھا۔ بعد ازاں ترکی اقتدار کا

سورج نصف النہار سے زوال کے دھنڈکوں کی طرف بڑھنے لگا۔ سلیمان

اعظم کے جانشین اتنے کامیاب حکمران ثابت نہ ہوئے، اسکا بیٹا سلیمان ثانی عیش

و عشرت کا دلدادہ تھا۔ اس نے کئی علاقوں کھو دیئے، کئی حاصل کئے، پھر زوال کی

پر چھائیوں میں خاص اعرضہ بیت گیا۔ ترکوں کی مشور فوج بیٹی چری ملا طین

کیلئے و بال جان بن گئی۔ صرف مراد رائع نے چراغِ سحری کی طرح پھر پھر انے کی کوشش کی اور چودہ سال تک اپنی حکومت کی، مگر زوال نے ترکوں کا پیچانہ چھوڑا۔

آل عثمان کا طویل دور حکومت اسلام کی سر بلندی، غنائمت و وقار کا دور تھا۔ جس نے یورپ میں مسلمانوں کی تعلیمات و فیوضات کے اثر چھوڑے۔ عثمانی حکومت کم و بیش پونے چھ برس تک قائم رہی۔ اس دوران ایک سے بڑھ کر ایک قابل اور حوصلہ مند حکمران آتا رہا۔ ترک صحیح العقیدہ مسلمان تھے، مذہب کا از حد احترام کرتے تھے۔ مذہبی شخصیتوں کا بہت ادب کرتے تھے۔ حکومت کا سب سے باعزت عہدہ شیخ الاسلام یا مفتی اعظم کا ہوتا تھا۔ ترکی سلطنت میں تصوف کو بھی بہت عروج نصیر ہوا باب الخصوص نقشبندی سلسلہ کے فیوضات کو عام پذیرائی ملی۔ ترک اسلام کے اصول رواداری کے سختی سے پابند تھے، انہوں نے ازی دشمنوں کے ساتھ بھی حسن سلوک کا مظاہرہ کیا۔ انہوں نے ہزاروں یہودی تارکین وطن کو نیات فرائدی سے پناہ دی، عیسائی عوام کے ساتھ اچھا بر تاؤ کیا، رعایا کے ساتھ مردوں و محبت کا انداز اپنایا۔ عثمانی قانون کے نفاذ میں عدل و انصاف کے علمبردار تھے۔ وہ اپنے دور زوال میں بھی اٹھارویں صدی تک شریعت کے پابند رہے، عثمانی مطلق العنوان تھے مگر ان کے اقتدار میں مشاورت کی روح شامل تھی، وہ منکسر المزاوج تھے، وہ رعایا کی ذاتی زندگی پر ہرگز مسلط نہ ہوئے، وہ خود افواج کی کمان کرتے اور سپاہیوں کے شانہ بشانہ تلوار کے جوہ، کھاتے تھے، انہوں نے کبھی یورپیوں کی طرح وحشت و بربریت کا اندازہ اپنایا۔ ناحق قتل و غارت کی مثال ان کی تاریخ سے ناپید ہے۔ عثمانیوں کا زیادہ

وقت فتوحات میں گزرا، تاہم انہوں نے علوم و فنون کی سرپرستی بھی کی۔ سلیمان و سلیمان خود اعلیٰ درجہ کے شاعر اور عظیم مقرر تھے۔ انہوں نے ترک ہوتے ہوئے عربی زبان کو ترجیح دی۔ ترک بہت وسیع القلب تھے۔ ایک شاعر یحییٰ نے سلیمان کے مقابلے میں اسکے بھائی بایزید کا ساتھ دیا تھا مگر سلیمان نے اس کو بہت بڑی جاگیر سے نوازا، ان کے دور میں جغرافیہ، اخلاقیات اور شعروlogy پر بلند پایہ کتابیں رقم ہوئیں جنہیں یونیورسٹیوں میں نصاب کا درجہ حاصل ہوا۔ ترکی معاشرہ ہزاروں میلوں پر مشتمل وسیع و عریض عاقوں پر پھیلا ہوا تھا جسمی عیسائی رعایا کی غالب اکثریت تھی، ان کے دور میں اسلام اپنی فطری تعلیمات کی وجہ سے خوب پھیلا۔ یہاں ہم یہ ضرور لکھنا چاہتے ہیں کہ اسلام جس نے عیسائیوں کی جان و مال اور عزت و آبرو کی بھی حفاظت کی تھی، عثمانیوں کے دور زوال میں عیسائیوں کے ظلم و ستم کا نشانہ من گیا، اس سے اسلام کی اعلیٰ ظرفی اور عیسائیت کی کینہ پروری روز روشن کی طرح واضح ہے، ترک سادگی پسند تھے۔ خوش اخلاق اور مہمان نواز تھے، اہل تسمن تھے۔

(۱۱)

سامانی حکومت کے زوال کے بعد سلطنت اسلامی میں غزنوی حکومت نے اپنا سکھ جھلایا۔ اس کی ترقی کا باعث اپنگین تھا وہ سامانی عمد کا پہ سالار تھا۔ اس کے بعد اس کا غلام اور داماد سکنگین تخت نشین ہوا جس نے باقاعدہ غزنی خاندان کی داغ بیل ڈالی۔ حدود ملک کی توسعہ کیلئے اس نے راجہ بچ پال کو شکست دی اور ہندوستان میں پشاور تک کا علاقہ فتح کر لیا۔ اس کے بعد اسکے جواب ہمت،

فوزمند اور بہت شکن پیٹھے محمود غزنوی نے سامانیہ و صفاریہ حکومتوں کے تمام علاقوں فتح کئے، اور سور مارا جوں کو شکستوں سے دو چار کیا، خلیفہ بغداد نے اسے امین الملک کا خطاب دیا۔ سلطان محمود اسلام کا عظیم سپاہی تھا جس نے اسلام کی تبلیغ و اشاعت اور عظمت و قار میں اضافہ کیا۔ وزیر گاندیں کا عقیدت مند تھا، حضور پیغمبر اسلام ﷺ کے ساتھ اسے قلبی لگاؤ تھا۔ اس نے توحید و رسالت کی تعلیم عام کرنے کیلئے کفر و شرک کے سینکڑوں بندے مسمار کر دیئے۔ ہندوستان کا سو منات اسکی ضرب قماری کے سامنے دوپل نہ نہر کا۔ تاریخ اسکی عظمت کو سلام پیش کرتی ہے۔ محمود نے غزنی میں علم و ادب کے خزانے ایجاد کیے، فردوسی کا شاہنامہ اس کے عہد کی یادگار ہے۔ اطراف و آکناف کے علماء و شعراء اس کے دربار میں آکر قیام پذیر ہوئے، ابو الفضل یہقی اور ابو ریحان البیرونی ان میں سر بر آور دہیں، اس نے ۷۹۹ء تا ۱۰۳۰ء حکومت کی۔ اس کے تاریخ ساز حملوں نے ہندوستان میں بزرگان دین کی آمد کا راستہ بھی کھول دیا جن کی برکت سے مردوں کو حیات نصیب ہوئی۔

(۱۲)

سلطان محمود غزنوی کے جانشین نااہل ثامت ہوئے مگر ان کی کمی سلطان شہاب الدین غوری نے پوری کر دی۔ سلطان غوری نے ہندوستان میں باقاعدہ حکومت قائم کر کے اپنی خداداد فراست کا ثبوت دیا۔ اور فتوحات اسلامی زیادہ مفید اور موثر ثابت ہوئیں۔ شہاب الدین غوری بہت بہادر اور جانباز سپاہی تھا۔ اس کے بھائی غیاث الدین غوری نے ۳۷۱ء میں غزنی پر قبضہ کر کے اسے

حکمران ہنا دیا۔ شہاب نے اپنے قدم مضبوط کر کے ہندوستان پر حملہ کیا اور ۱۷۱۴ء میں ملتان فتح کر لیا۔ تین سال بعد گجرات پر حملہ آور ہوا اگر شکست کھائی۔ اس شکست نے اس کے ارادوں کو مہمیز لگائی اور وہ نئے عزم والوں کے ساتھ افق ہند پر نمودار ہوا۔ اس نے پنجاب و سندھ کے علاقوں فتح کئے۔ ۱۷۹۱ء میں راجپوت پر تھوی راج سے مقابلہ ہوا اگر شکست کھائی۔ اس اڑائی میں سلطان شدید زخمی ہو گیا۔ لیکن اگلے ہی سال اس نے پر تھوی راج سے بھر پور بدلہ لیا۔ پر تھوی راج میدان جنگ میں مارا گیا۔ اس طرح اس نے اجمیر اور دہلی پر قبضہ کر کے راجپوتوں کی حکومت ختم کر دی۔ پھر ۱۷۹۳ء میں قنوج اور بیارس فتح کر لیئے۔ اس نے دہلی میں اپنے غلام قطب الدین ایک کو اپنانا بہ مقرر کیا جس نے تمام شمالی ہندوستان پر اسلام کو غالب کر دیا۔ بیہاں سے سلاطین دہلی کا طویل دور شروع ہوتا ہے، جس میں صدیوں تک مسلمان حکمرانی کرتے رہے، سلطان غوری بلند کردار منصف مزاج اور اسلام کا زبردست محافظ تھا، اسکے تربیت یافتہ سلطان ایک نے فتوحات میں اہم کردار ادا کیا اور ہندوستان میں خاندان غلام کی بنیاد رکھی۔ اسلام کا اعجاز دیکھئے کہ یہ غلاموں کو بھی جہانگیری و جہانبانی کے منصب عطا فرماتا ہے۔ سلطان ایک نے ملک میں امن و امان قائم کیا۔ اس کا سلوک ہندو رعایا کے ساتھ بھی بہت اچھا تھا، وہ انصاف پسند، دریادل اور بہادر بادشاہ تھا۔ اس نے دہلی میں قطب بیnar اور مسجد قوت الاسلام تعمیر کی، ایک کے بعد اس کے غلام ^{لتقطیش} نے حکومت سنبھالی اور باغی جرنیلوں کو شکست دے کر عظمت رفتہ کو حوال کیا۔ اسکی قوت دیکھ کر عباسی خلیفہ مستنصر نے اسے سلطان اعظم کا لقب دیا۔ اس کے دور میں چنگیز خانی لشکر سرحد

ہندوستان تک آگئے۔ مگر آگے نہ آئے اور ہندوستان فتنہ تاتار سے بال بال
چڑھ گیا۔ ہو سکتا ہے اس میں انتتمش کار عبود بدجہ کار فرمائو کہ تاتاری آگے آئے
کی جرات نہ کر سکے، وہ بہت مدبر بادشاہ تھا۔ اسکی حکمت عملی نے ہندوستان میں
اسلام کی نو خیز حکومت کو مستحکم کرنے میں اہم ترین کردار ادا کیا۔ وہ آخری دم
تک لڑائیوں میں مصروف رہا پھر بھی اس نے علوم و فنون کی ترقی میں بہت ڈپنی
لی۔

خاندان غلام میں غیاث الدین بلین کا دور بھی بہت سنہری دوڑ ہے۔
اس کے رعب و داب کا شرہ و سط ایشیا کی ریاستوں تک پھیلا ہوا تھا۔ وہ بہت
اصول پسند اور سخت گیر حکمران تھا۔ اس نے باغیوں اور دشمنوں کو سختی سے کچل
دیا۔ اس نے مغلوں، راجپوتوں کے حملے ناکام ہنائے اور ملک کے تحفظ کیسے
شاندار قلعے تعمیر کئے۔ اس نے امرا کی طاقت کم کر دی۔ بڑے سے بڑے آدمی بھی
جرم کرتا تو اس کے عدل و انصاف کی وجہ سے ضرور سزا یاب ہوتا۔ وہ اپنے
زبردست جاسوسی نظام کی وجہ سے وسیع مملکت کے تمام واقعات سے اگاہ رہتا
تھا، اس نے ملک سے شراب نوشی، عیش پسندی اور بد چلنی کا سرے سے خاتمه
کر دیا۔ اس کے قوانین کی وجہ سے کوئی شخص اپنے نو کراور غلام پر بھی ناجائز سختی
نہ کر سکتا تھا۔ اس کے جلال کو دیکھ کر کئی بادشاہ مغلوں سے بچ کر اس کے ہاں پناہ
گزین ہوئے۔ وہ بہت متین الطبع تھا۔ دربار میں نہ خود بنتا نہ دوسروں کو بننے
کی جرات تھی۔

(۱۳)

سلاطین دہلی میں تغلق خاندان کے عظیم بادشاہ فیروز شاہ تغلق نے ۱۴۵۱ء تا ۱۴۸۸ء بہت اچھی حکومت کی۔ وہ خود اسلام کا پابند تھا نایت رحمدل اور انصاف پرور تھا۔ اس نے رفاه عامہ کی طرف خصوصی توجہ دی۔ اس کا دور امن اور خوشحالی کا دور کھلاتا تھا۔ اس نے محمد تغلق کے ستائے ہوئے لوگوں کی سرکاری سطح پر مدد کی۔ سخت سزاوں کو زرم کیا، ناجائز نیکس بند کئے۔ شریعت کے قانون نافذ کئے، اس نے ہزاروں غلاموں کی تربیت کر کے معاشرے کا مفید فرد بنایا۔ تعلیم عام کرنے کیلئے سکول اور کالج تعمیر کئے علماء اور طلباء کے وظائف مقرر کئے۔ غریبوں کیلئے دیوان الخیرات قائم کیا، ہسپتال قائم کئے جہاں عوام کو مفت علاج کی سہولت میسر تھی اس نے ۱۴۸۵ء عمارتیں بنائیں جن میں مسجدیں، مدرسے، شفاخانے، سرائیں، حمام اور خوبصورت باغات شامل ہیں۔ اس نے فیروز آباد کا مشہور شر آباد کیا۔ اس کے علاوہ حصہ فیروزہ، فتح آباد اور جون پور کے شہر بنائے۔ اس کے دور میں عوام میں سکون کی لہر دوڑ گئی۔

سلاطین دہلی میں اکثر پابند شریعت تھے، اگرچہ مطلق العنان تھے۔ مگر قوانین کا از حد احترام کرتے تھے۔ اکثر بادشاہ نایت رحمدل، سخن، عادل، اور اعلیٰ ظرف تھے، عوام کے حقوق کے نگہبان تھے، خلیفہ بغداد کو دنیاۓ اسلام کا امیر تصور کرتے تھے، اور خطبے میں اسکا نام شامل کرتے تھے۔ سلطان ناصر الدین نے شاہی خزانے کو عوام کی امانت قرار دیا اور خود اپنے ہاتھ سے کمائی کر کے اپنے امیل خانہ کا پیٹ پالا۔ سلاطین دہلی غلام رکھتے تھے مگر ان کی تعلیم و تربیت کا خاص

خیال کرتے، چنانچہ بہت سے غلام بہت اونچے عمدوں پر فائز تھے، سلاطین دہلی کی اصلاحات ملک میں انقلاب برپا کر دیتی تھیں۔ دیوان وزارت، دیوان انشاء، دیوان برید دیوان قضا، دیوان عرض مشہور محلے تھے جن کے ماز میں وقت اور کام کے بہت پاہنڈ تھے، غفلت پر سزا ملتی تھی، سلاطین روادار تھے، غیر مسلموں کے ساتھ بہت اچھا سلوک کرتے تھے۔ ہر شریں میں قاضی مقرر تھے جو قانون شرع کے مطابق فیصلہ دیتے تھے۔ سلاطین دہلی کی غائب تعداد نے بہترین حکومت کی۔ کچھ بادشاہ بے راہ رو اور عشرت پسند بھی ہوئے مگر ان کو بہت جلد فارغ ہونا پڑا۔

قابل بادشاہ تا حیات حکمران رہتا اور عوام بھی اس کے ساتھ نوش رہتے بلکہ اس سے محبت کرتے تھے، انہوں نے فنون لطیفہ میں خاصی چیزیں، خوبصورت عمارت آج بھی ان کی یاد تازہ کرتی ہیں۔ وہ مذہب کا بہت احتمام کرتے تھے۔ مذہبی معاملات میں ہرگز مخل نہ ہوتے، باں اگر کمیں اختلاف رونما ہوتا تو مصلحت آمیز مذاہلت کرتے، حنفی الملک تھے، ان کے دور میں تمام ہندوستان میں مسلمان حنفی تھے نظام حکومت کے جس حصے میں انہوں نے مذہبی اثرات چھوڑے وہ عدل و انصاف کا حصہ ہے۔ وہ احساب کو اپنا نہ ہبی فریضہ سمجھتے تھے۔ وہ تمام صوفیہ کرام کے ازحد عقیدت مند تھے۔ ان کے دور میں بزرگوں نے سر عالم دین محبت کی تبلیغ کی۔ اور لوگوں کی اخلاقی اصلاح فرمائی۔ خواجہ اجمیری، بختیار کاکی، خواجہ فرید، بہاؤ الدین زکریا، خواجہ نظام الدین علیہم الرحمۃ، جیسے عظیم بزرگوں کا ان کے ساتھ رابطہ قائم تھا۔

(۱۳)

بر صغیر پاک و ہند کی تاریخ میں خاندان مغلیہ کی حشمت و سطوت ہر دل پر نقش ہے۔ اس خاندان کی بیاد ۱۵۲۵ء میں ظہیر الدین بادر نے رکھی۔ بادر کی رگوں میں چنگیز خان اور امیر قیوں کا خون گردش کرتا تھا اس لیے وہ بلا کا بہادر اور جفا کش انسان تھا۔ پہلے تو بادر نے اپنے آبائی علاقے میں بہت محنت کی اور سردار شیبانی خان اور جبید اللہ خان جیسے از بک سپہ سالاروں کو شکست دی نیز سمر قند اور قند بار کے علاقے فتح کیے۔ ان دونوں ہندوستان میں ابراہیم لوڈھی کی حکومت تھی جس سے عوام و خواص سخت نا اہل تھے۔ ۱۵۲۶ء میں پنجاب کے حاکم دولت خان نے اسے بر صغیر پر حملہ آور ہونے کی دعوت دی اور اپنے تعادن کا یقین دایا۔ چنانچہ وہ اپنی بہادر فوج کو لے کر لاہور پہنچ گیا۔ دیپالپور کی مشہور چھاؤنی کو اجڑا جس سے پنجاب کامل طور پر اس کے ہاتھ آگیا۔ اس کے حوصلے جوان تھے، بالآخر اس نے پانی پت کے میدان میں ڈھیرے ڈال دیئے اور ۱۴ اپریل ۱۵۲۷ء کو عصر کے وقت اسے سلطان لوڈھی پر فتح نصیب ہوئی۔ اس فتح کے بعد بادر نے دہلی، آگرہ اور گوالیار پر قبضہ کر کے اپنی بادشاہت کا اعلان کر دیا۔ بادشاہت کے اعلان کے فوراً بعد اسے راتا سانگا کی ۸۰ بزار راجپوتی فوج کے ساتھ جنگ لڑنی پڑی۔ مغل صرف ۱۰۰۰۰ اہزار تھے اس مقام پر بادر نے تاریخی تقریر کی جس نے اس کے مجاہدوں کا خون گرم کر دیا۔ اس نے شراب نوشی سے بھی توبہ کی۔ اس لڑائی میں مغلوں نے دشمن کے لشکر جرار کو کاث کر رکھ دیا۔ ۱۵۲۹ء میں بادر نے بنگال، بہار میں افغانوں کو شکست دے کر پورے ہندوستان پر قبضہ کر لیا۔ ۱۵۳۰ء میں

اس کی وفات ہوئی۔ بابر بہت عالی حوصلہ، رحم دل، فیاض اور دلیر تھا، بابر کا معنی ہی ”بیر شیر“ ہے جو اس کی شجاعت کی طرف اشارہ کرتا ہے۔ وہ حسن اخلاق کا مجسم تھا۔ اس پر عزم فاتح نے ہندوستان کو ہمایوں، اکبر، جہانگیر، شاہ جہان، اور گنگ زیب جیسے بلند پایا اور کامیاب حکمران دیے۔

ہمایوں کی حکومت کے دوران بہار سے شیر شاہ سوری کا نسلیور ہوا، شیر شاہ کا اصل نام فرید خان تھا۔ وہ ۱۵۵۴ء میں ۵۳ سال کی عمر میں بادشاہ بنا۔ اس نے ہمایوں کے ساتھ ساتھ ہندوستان کے بہت سے راجوں کو بھی شکست دی۔ اس نے اپنے پانچ سالہ دور حکومت میں ہندوستان میں شاندار اصلاحات نافذ کیں، صوبے تقسیم کئے کہ ان کا انتظام بہتر بنایا جاسکے، اس نے محکمہ پولیس کو منظم کیا جس کی وجہ سے ملک میں چوری اور راہزی کی واردات میں ختم ہو گئیں، اس نے پندرہ سو میل لمبی جرنیلی سڑک تعمیر کروائی۔ اس کے علاوہ اور بھی سڑکیں بنوائیں جن کی وجہ سے شروع میں آمد و رفت کا نظام بہت بہتر ہوا۔ زراعت، ڈاک اور رفاه عامہ پر خصوصی توجہ دی۔ مدرسے، بیپتال اور ننگرخانے تعمیر کیے، عمارتیں، سہرام میں اپنا مقبرہ بنوایا جو ہند کی عظیم عمارتیں میں شامل ہے۔ شیر شاہ بہت قابل، دانشور، رعایا پرور، عالی ہمت، منظم بہادر، متشرٹ بادشاہ تھا۔ اسے اکبر اعظم کا پیشو و کھا جاتا ہے کہ اکبر اعظم نے اسی کی اصلاحات سے استفادہ کیا۔ شیر شاہ کی وفات کے بعد اس کے جانشین مغلوں کا مقابلہ نہ کر سکے، ہمایوں کے بیٹے جلال الدین اکبر نے سوری شہزادوں کو مار بھگایا اور پھر فتوحات حاصل کرتا ہوا ہندوستان کا بادشاہ ہنگیا۔ اکبر کا اتنا لیق بیرم خان اس کا دست راست تھا۔ اکبر نے بڑی سیاست سے حکومت کی۔ اس نے ہندو راجاؤں کی

راج کماریوں سے شادیاں کیں اور ہندوؤں کو اعلیٰ منصب عطا کیے۔ اکبر کا آخری دور اسلام کے حوالے سے بہت تباہ کن ثابت ہوا جس نے ہندوستان سے اسلامی شعار کو ختم کرنے میں کوئی کسر نہ چھوڑی۔ اس کے بعد اس کا پیٹا جہانگیر تخت نشین ہوا جسے حضرت مجدد الف ثانی جیسے بزرگوں کی صحبت برکت نے سیدھا کر لیا اور ہندوستان میں اسلام نافذ ہوا۔ عدل جہانگیری ضرب المثل کی حیثیت رکھتا ہے، جہانگیر بھی اپنے آباؤ اجداد کی طرح بہت بہادر تھا۔ اس نے قلعہ کانگڑہ کو فتح کیا جسے اکبر بھی فتح نہ کر سکا تھا۔ وہ بہت صاف گو عادل، روشن خیال، نرم دل بادشاہ تھا۔ ہندوستان میں نفاذ شریعت کا کام اس کا کارنامہ ہے۔ پہلے پہل بلا کا شراب نوش تھا، بعض روایات کے مطابق اس نے آخری دور میں توبہ کر لی تھی۔ وہ مصور، شاعر اور زبردست نثر نگار تھا۔ اس نے تزک جہانگیری لکھی جو ادب میں مشہور ہوئی۔ وہ ہمہ وقت فلاج و بہبود کے کاموں میں مصروف رہتا تھا اور تمیز رنگ و خون سے قطعاً بے نیاز تھا۔ ۱۶۲۱ء میں شاہ الدین شاہ جہان اپنے بھائیوں پر فتح حاصل کر کے تخت دہلی کا وارث بنا اور مغلیہ اقتدار کو عروج پر لے گیا، اس نے عالی شان عمارتیں بنائیں، باغات لگوائے، شر آباد کیے، مسجدیں اور قلعے تعمیر کئے۔ شاہ جہان بہت اچھا حکمران تھا، اس کے بعد اس کا پیٹا اور نگ زیب تخت حکومت پر فائز ہوا جو اپنی دانشمندی، اعلیٰ ظرفی، بہادری اور اسلام پسندی کی وجہ سے مشہور ہے۔ اسے اسلام کا مجدد بھی کہا جاتا ہے۔ اور نگ زیب نے ۱۶۵۸ء تا ۱۶۶۰ء حکومت کی۔ عالمگیر حضرت مجدد الف ثانی علیہ الرحمۃ کے خانوادہ سے بہت متاثر تھا۔ یہی وجہ ہے کہ اس نے سیاست و حکومت کو بہت فروع دیا، فتاویٰ عالمگیری اس کا عظیم کارنامہ ہے۔ وہ شرعی قوانین کے نفاذ میں

معمولی لپک بھی برداشت نہ کرتا تھا۔ اس نے غیر شرعی ملکیں منسوخ کر دیئے، کفار پر جزیہ لازم قرار دیا۔ اس نے مغلوں کی بیچارہ اداری کو ختم کر کے اسلام کی بالادستی قائم کی۔ اس لیے اسے ہندو مور خیں ”مذہبی دیوانہ“ کہتے ہیں۔ وہ بہت فرض شناس تھا۔ اس نے خلفائے راشدین کی مانند سرکاری خزانے کو عوام کی ملکیت قرار دیا اور خود درویشانہ زندگی بسر کی۔ وہ ٹھنڈے دل و دماغ والا انسان۔ انکسار پسند، علماء کا قدر داں، بہت سی زبانوں کا ماہر اور علوم شرعیہ کا زیر دست عالم، فاضل تھا، وہ بہت حاضر جواب، اور نذر تھا، اس نے مغل اقتدار کو اس عروج پر پہنچا دیا کہ اس کے بعد اس کے وارث اس معیار کو قائم نہ رکھ سکے اور زوال شروع ہو گیا، علامہ اقبال نے فرمایا ہے کہ بد صغير کے بادشاہوں میں اور نگ زیب کی کوئی مثال نہیں اور صوفیوں میں مجدد الف ثانی کا کوئی جواب نہیں جب کہ شاعروں میں ہیدل کا کوئی ثانی نہیں۔ مغلوں میں بابر، جہانگیر، شاہ جہان اور اورنگ زیب اسلام کی تاریخ میں نمایاں مقام رکھتے ہیں۔ یہ سب بزرگان دین کے عقیدت مند اور علمائے اسلام کے نیاز مند تھے۔ ان طبقوں کو اسلام کی اشاعت کی کھلی اجازت تھی۔ جس سے متاثر ہو کر لاکھوں ہندو مسلمان ہوئے۔ لوگ معاشرتی، سماجی اور معاشی طور پر خوشحال تھے، اشیاء کی قیمتیں بہت سستی تھیں۔ ان حکمرانوں کے دور میں نچا طبقہ بھی مسرت کی زندگی بسر کرتا تھا۔ مسلمان عورتوں میں پردے کارواج تھا۔ یہ حکمران مذہب کا پورا خیال رکھتے تھے، مغلیہ محمد مجدد الف ثانی، خواجہ محمد معصوم، خواجہ سیف الدین، علامہ عبدالحق محدث دہلوی، میر واحد بلگرامی، شاہ عبدالرحیم دہلوی جیسے عظیم افراد پیدا ہوئے جن کی تعلیمات اسلام کا سرمایہ ہیں۔

نوید صبح

نور سے روشن فضائے بیکراں ہو جائے گی
 پھر کلی کھل کر چمن میں گل فشاں ہو جائے گی
 پھر بڑھیں گے جانب منزل خودی کے قافلے
 پھر تمنا، درد دل کی جاوداں ہو جائے گی
 وقت کے پردوں سے نکلیں گے اجالوں کے جلوس
 زندگی گویا چمک کر کمکشان ہو جائے گی
 ذرہ ذرہ من کے ابھرے گا شریک آفتاب
 روشنی پھر آسمان در آسمان ہو جائے گی
 پھر چھڑے گا نالہ الفت رباب شوق پر
 عام دنیا میں دفا کی داستان ہو جائے گی
 پھر لب طائر پہ تڑپے گی نوید صبح نو
 دور فردا کی جھلک سب پہ عیاں ہو جائے گی
 گونج گونجا نہیں گے پھر دشت و جبل کے مرحلے
 پھر بلال جوش کی زندہ ازاں ہو جائے گی
 رحمتوں کے سرمئی بادل اٹھ آئیں گے پھر
 تشنگی، تشنہ بلوں سے ”بد گماں“ ہو جائے گی
 شانہ فطرت پہ بھرے گی کبھی زلف دفا
 چشم پینا، راز حق کی راز داں ہو جائے گی

بے زبانوں کو عطا ہو گا زبان کا حوصلہ
 آرزو لے گی ، خاموشی ، بیان ہو جائے گی
 آبلہ پاؤں کو ہو گا غیب سے اذان سفر
 دشت پیاری کی پھر حسرت جواں ہو جائے گی
 پاسباں کعبے کو مل جائیں گے بت خانے سے اور
 کنفر اڑ جائے گا ، خلمت بھی دھواں ہو جائے گی
 پھر ملے گا دہر میں ناقہ سواروں کو عروج
 پھر حدی خوانوں کی بستی نغمہ خواں ہو جائے گی
 شجر فطرت ہو گا ملت کا حیا سے آب ناک
 ہندگی ، بیگانہ ، سودوزیاں ہو جائے گی
 فردامت ہو گا پھر آئین کا آئینہ دار
 بزم ہستی ، خوگر امن داماں ہو جائے گی
 پھر نظر میں ہو گا پیغام رسالت کا خیال
 قسمت انساں بھی آسودہ جاں ہو جائے گی
 رات کو آنکھوں سے جوبر سے گی اشکوں کی گھٹا
 دن کو بڑھ کے صورتِ بیل رواں ہو جائے گی
 کوہ پہ ہو گا ہویدا ، جلوہ طور ازیل
 دشت میں پیدا بہار گلتاں ہو جائے گی
 راو الفت میں غلامِ زار کی آہ رسما
 کیا خبر تھی آج جرس کاروں ہو جائے گی

مصنف کی تصانیف و تراجم

- * شان حبیب الباری مسن روایات البخاری
- * عقائد امام اعظم (مسند ابو حنیفہ رشی میں)
- * شان رسول (صحابہ کرام کے عقائد)
- * ترجمہ تفسیر نبوی شریف (سورہ یوسف)
- * مجدد نامہ (منظوم سوانح حضرت مجدد)
- * شاہ نقشبند (ترجمہ انیس الطالبین)
- * قرآن حکیم کا تصور نبوت
- * اسلام کے احسانات
- * مخزن انوار (سوانح مولانا محمد نور الدین قدس سرہ)
- * فیض نور (سلوک سلسلہ نقشبندیہ)
- * مجدد الف ثانی اور اعلیٰ حضرت بریلوی
- * مجدد الف ثانی (حالات و افکار)
- * ہر لحظہ نیا طور (نعتیہ کام)
- * کیا تمھیں احساس ہے (نظم و غزل)
- * نازو نیاز (مناقب)
- * پہل چھٹا (ینجاتی کام)



Marfat.com


بیانِ عالیٰ و مکمل
بِرَبِّنَا عَلَىٰ اَنْتَ اَرْ
سُبْرَنَّ نَعْمَلَ لَ
لَهُ لِيَوْمَ حِسْبَنَّ رَبِّنَّ
ضَيْاءُ الْمَسْنَعَةِ
بِرَبِّنَا عَلَىٰ اَنْتَ اَرْ
سُبْرَنَّ نَعْمَلَ لَ
لَهُ لِيَوْمَ حِسْبَنَّ رَبِّنَّ

مدرسہ ضیاء الاسلام رضا فرمی ڈسپنسری

مسجد رضا محدثی سٹریٹ، محبوب روڈ، رضا فرمی
جیاہ میڑاں سے لاہور ۳۹

نوت

بیہ ول مضرات قربانی کی کھالیں
فر و نعمت کر کے رقم بذریعہ منی
آزاد ددرج ذیل پتے پر نوازہ ذمایں
مشیر رضا الیہ میں بمسجد رضا، محبوب روڈ
جیاہ میڑاں سے لاہور



بِرَبِّنَا عَلَىٰ اَنْتَ اَرْ
سُبْرَنَّ نَعْمَلَ لَ
لَهُ لِيَوْمَ حِسْبَنَّ رَبِّنَّ


بیانِ عالیٰ و مکمل
بِرَبِّنَا عَلَىٰ اَنْتَ اَرْ
سُبْرَنَّ نَعْمَلَ لَ
لَهُ لِيَوْمَ حِسْبَنَّ رَبِّنَّ
ضَيْاءُ الْمَسْنَعَةِ
بِرَبِّنَا عَلَىٰ اَنْتَ اَرْ
سُبْرَنَّ نَعْمَلَ لَ
لَهُ لِيَوْمَ حِسْبَنَّ رَبِّنَّ

مدرسہ ضیاء الاسلام رضا فرمی ڈسپنسری

مسجد رضا محدثی سٹریٹ، محبوب روڈ، رضا فرمی
جیاہ میڑاں سے لاہور ۳۹

نوت

بیہ ول مضرات قربانی کی کھالیں
فر و نعمت کر کے رقم بذریعہ منی
آزاد ددرج ذیل پتے پر نوازہ ذمایں
مشیر رضا الیہ میں بمسجد رضا، محبوب روڈ
جیاہ میڑاں سے لاہور



بِرَبِّنَا عَلَىٰ اَنْتَ اَرْ
سُبْرَنَّ نَعْمَلَ لَ
لَهُ لِيَوْمَ حِسْبَنَّ رَبِّنَّ